


# थाङ्लोन् थाङ्छे

V447701(2S)

P6:-


डा. के. वेंकटरमन सनिकटान्न विद्वा





থাঙলোন্ থাঙ্চৎ

ডা. কোনসম মনিকচান্দ সিংহ



যোগাভবন : শ্রীমতি কোনসম ওংবী জামিনী দেবী

DATA ENTERED

খুরাই কোনসম লৈকাই, ইম্ফাল।

BY

কপি মশীউ

১০০০

অহানবা খুৎনম

: ২০০৬ ইং

মমল

: লুপা ৫০.০০

কোপি বাইট

: হক পৃষ্ঠা আইবগীনি।

নম্বৰ

: ঐজ্ঞা কম্পিউটাৰ প্ৰিন্টিং সেন্টাৰ  
নাওৰেমথোং তখেম্মম লৈকাই,  
ইম্ফাল।

লাইব্ৰেৰী ফাংফম

: ১। আইবগী য়ুম,  
খুরাই কোনসম লৈকাই, ইম্ফাল।  
২। রাজেশ বুক ষ্টোৰ,  
গভনৰ ৰোড, ইম্ফাল।

## বাহয় খরদং

থাঙলোন্ থাঙচৎ কৌবা পুয়া অসি অরিবা মৈতৈ ময়েক্তা অহল লমনশিংনা ইদুনা থসীরস্বা লাইরিক্‌। লাইরিক অসিদা মৈতৈগী মশক নাইরবা লাই হাকথক্তগী লৈরক্লবা থাঙশিংগী হৌরকফম, মওং মতৌ, মতিক ময়াই অমদি থাঙশিং অদুগী থাঙচৎকা মরী লৈননা পুরারী অমসুং অতৈ রারী শিংবুন কয়াসু মরিক চুম্বা ইরবা লাইরিক্‌। অমরোমদা থাঙ হায়বসি মৈতৈ ফুরুপকী ওইনদি তৎন-থানবা যাদ্রবা খ্বাইদগী মক ওইবা খুংলাইনি। শাফম-লানফমুচিংবদা শীজিন্নরকপদা নত্তনা থাঙ হায়বসি মৈতৈগী লাইনিং লীচৎ অমদি অতৈ নাৎকি থৌরমশিংগা শাগোমদুনা লাক্লবা খুংলাইনি। শমজীল্লবদা থাঙদি মৈতৈ সনাজগী যাংলেন শরুনি।

লাইরিক মচা অসিদা ইরন্নিবশিং অসিনা থাঙগী মরমদা থিজিল্লিবা মীওইশিংদা কাম্বা খরদং ওইরবসু পীবা ওমগনি খঞ্জবদগী মীয়ান্না পাবদা খুংলোয়নবা বাঙ্গলা ময়েক্তা ইথোক্লুনা মীয়ামদা লাহোকচবনি। লোয়ননা অরাৎ-অপা খজিক্তং মেনখৎপা ওইনা লাইরিক অসিগী অরোইবা শরুক্তা ‘নিংথৌলোনকি থাঙ’ কৌবা, ঐখোয়গী মৈদিংঙুশিংনা পায়রস্বা শ্রস্বা থাঙগী মমিং মথা ইবা পুয়া মচা অমসু হাপচিঞ্জরে।

লাইরিক অসিদা অশোয়-অঙামনচিংবা যাওবনুবদি লাইরিক অসিবু পাবিরিবা ওঝা-ওরুশিংনা তাকপীরক্লবগীদমক ইকোক নোঞ্জরি। মঈংগী খুৎনমদা চুমথোকচগে।

ডা. কোনসম মনিকচান্দ সিংহ

১৪/৪/২০০৬



## থাঙলোন্ থাঙ্চৎ

কুরু সিতাপা নঙ্পু খুরুম্না যীচাকৈ। তাইপঙ্পান্পা অসিপু তাইপঙ্পান্পা কৌতারিঙৈ করিসুঙ করিসুঙ লৈতারিঙৈ, আমম্পাপু অতিংঙা কৌঙৈকি, আমম্পাকি হংলক্পা য়াথংনে। তাইপঙ্পান্পা মপুনা লৈপাক্ অসিপু নুমিৎ খুতিং হৈয়িৎ কাংগ্ৰৌকুম্না চাক্সৌ মপীকুম্ চাউখংলক্পা মাহাক্না য়ীন্খায়রক্ঙৈতা পোক্খিপানা কুরু য়াথংনে।

তীন সিতাপানা চাক্সৌ মপীকুম্না নুমিৎ খুতিঙ সৌতুনা সেমলক্পা মাহাক্না মাথানা য়ীন্খায়রাপাকা পোক্খিপানা ময়ানা সিঙ্চঙ্চ য়োৎ ওইখিএ। মমিংতী চাখাপা কৌএ। চাখাপানা আরোক্ আরায় পোক্এ। আরোক্ আরায়না ঙাইতে ঙম্পা পোক্এ। ঙাইতে ঙম্পানা লেঙ্‌মন্ কাইমন্পাকি মায়াংকি সরা লুতা চঙ্‌তুনা সিরে। মানাক্ অসাংপানা থাঙ্‌সাং কাপাক্‌থাঙ্ ওইখিএ। মমিংতী হাই কুপ্ লেল্ ফিরোক্‌থাঙ্ কৌএ। ফিরোক্‌থাঙ্ কৌপাতী লৈপাক্কি মফি লৈচিন্পু নোংথাঙ্ কুপ্‌লাপাকা লৈচিন্পু থাঙ্ অতুনা হাইথোক্‌তুনা নোংথৌপু সেংহান্‌এ। অতুকি ফিরোক্‌থাঙ্ কৌএ। নাক্লু মোইফাংতোন্ননা থাঙ্‌সাং মায়ী ওইখিএ। মমিংতী মপাথাঙ্ কোংয়ীপা কৌএ। থাঙ্ অনীমা অসিতী নোংচুপ্কি পাসা নিংথৌতা পীখিতুনা পাঙন্না সুখিএ।

তীন্ সিভাপাকি মরৈনা পুকক্ থাঙ কৌএ।  
 মমিংতী পুক্ ফাৎ থাঙ হাই তরং কৌএ।  
 থাঙ অভুতী সা ওইপা থৈপিক্তা লৈপানে।  
 তীন্ সিভাপাকি মপৈনা তেম্ সাপানে।  
 কবো লৈতেং মানপী মওংনে।  
 মমিংতী তরং তরং হাই কুপ্ লং কৌএ।  
 পান্‌পোম্ য়েৎনা তরুং থাঙ ওইখিএ। কবোতা পীখিএ।  
 চাকোৎনা থাঙচৌ ওইখিএ।  
 সেংচৌনা কবোথাঙ কোইরেম্পা ওইখিএ।  
 চাংচৌ খুৎফাংতোন্না সিংতুম্ সংকাই ওইখিএ।  
 নাকলু মোইফাংতোন্ অপীসানা হৈচারাং ওইখিএ।  
 য়ুংপঙনা খাংসু তা ওইখিএ।  
 মাহোপ্‌না লুকক্ থাঙ ওইখিএ।  
 লৈমারেন্ পান্থোইপীনা সিন্ পীকে হায়ভুনা মাহাক্তাকি  
 পুথোক্‌পা খুৎতোন্‌পীনা  
 চৈসু থাঙ ওইখিএ।  
 মসেঙ্তোন্না য়েন্‌থাঙ ওইখিএ।  
 খুৎপাক্‌না খোয়রেন্ থাঙ ওইখিএ।  
 তীন্ সিভাপাকি মায়ুংকন্না ফেন্তিন্ ওইখিএ।  
 মায়ুংপঙনা নাহন্ ওইখিএ।  
 তীন্ সিভাপাকি মাকোইনা কোইরেন্ তরেৎমানা  
 লোঙলেন্ ওইখিএ।  
 তীন্ সিভাপাকি খুৎনিংথৌ অনীমানা তেন্‌পী ওইখিএ।  
 মারিন্‌না থৌরী কোংকোই য়াইওইপা ফিপুন্ য়াই ওইখিএ।



মাতীনা থেংকু য়াই ওইখিএ।  
 লুম্ অনীমানা হিখোম্ য়াইখোম্ ওইখিএ।  
 মীৎ অনীমানা অমনা তম্ফা য়াই ওইখিএ।  
 অমনা মানিক্ য়াই ওইখিএ।  
 মাসিংখানা নোংথৈ য়াই ওইখিএ।  
 লিন্কোইনা কোন্থোঙ্ য়াই ওইখিএ।  
 খায়াৎনা কাতি য়াই ওইখিএ।  
 সম্পোম্পীনা নুঙ্‌সূক্ য়াই ওইখিএ।  
 মাখোঙ্‌না য়োৎখোক্ য়াই ওইখিএ।  
 কাম্‌য়ানা য়োৎহিং য়াই ওইখিএ।  
 খুৎতোন্‌পীনা কোন্‌হিং য়েৎতুম্ ওইখিএ।

অসি খৈপিক্পু তাইপঙ্পান্‌পা মপু চাক্সৌ মপীকুম্পা লাই  
 তীন্‌ সিতাপানা মাহাক্‌ থুম্‌খায়তুনা তাইপঙ্পান্‌পাকি পুপা  
 ওম্‌নানাপা সেম্‌লে। তীন্‌ সিতাপাকি য়ীমু য়ীঙাংনা মাঙ্‌ফাতাপা  
 থাউ সনাহিতাক্‌ য়াই ওইরে।

হৌচিক্তী লাই অয়াম্পানা মাকি মাকি খুৎসু ওইনা লৌপা  
 খঙ্‌না ব্রাপু হায়কে।

থংচিঙ্‌কি থাঙ্‌তী তেম সাপানে।  
 অপান্‌পাকি থাঙ্‌তী পুক্‌নে।  
 কুরুকি থাঙ্‌তী তরুং থাঙ্‌কা মায়ীকা  
 কাপাক্‌থাঙ্‌ তেম সাপাকা অহম্‌মানে।  
 থংচিঙ্‌কিনে লাইরেম্‌মা লৈমা তানু অপীসাকিনে  
 লাই অহম্‌মাকি থাঙ্‌নে।

লৈমারেন্ সিতাপীকি থাঙ্‌তী হৈচারাংকা নুঙ্‌সম্পাকা  
 নাউকন্ থাঙ্‌কা য়েন্‌থাঙ্‌কা থাঙ্‌ মরিমা অসিনে।  
 ওইতে ওম্পাকি যা কুন্‌থরামানা ওইখিবা থাঙ্‌নে।  
 অসিনে।

থারারেন্‌কি থাঙ্‌তী থাঙ্‌টৌনে।  
 মারচিঙ্‌কি থাঙ্‌তী চৈসু থাঙ্‌নে।  
 কৌপারুকি থাঙ্‌তী কোইরেম্পানে।  
 অসিপাকি থাঙ্‌তী কায়রেম্পাকা  
 লুক্‌ থাঙ্‌কা অনীমানে।  
 অতিয়াকি থাঙ্‌তী চ্‌ক্‌থাঙ্‌নে।  
 পোইরৈতোন্‌কি খুৎসুতী থাংসুনে।

অমাসুঙ্‌ থংচিঙ্‌ মাকি চিঙ্‌ তময়াতা লাইফম্‌ য়ীরাংফম্‌কি  
 মখাতা থংচিঙ্‌না মথি ফোংলাপাকা চুঙ্‌ কুপ্‌ থাঙ্‌ কুপ্‌ সায়ে।  
 অতুকা চুঙ্‌সু থাঙ্‌সু য়াল্লম্‌এ। অতুকি চুঙ্‌য়াল্‌ থাঙ্‌য়াল্লম্‌ কৌএ।

থাঙ্‌ তেম্‌ সাপাপু মারচিঙ্‌না রাইনাখিতুনা নোংসাখম্‌তা  
 থাঙ্‌ অতু সুতুনা নুমিৎপু য়ুকৌএ। মারচিঙ্‌না সরাং লৈসাংথেম্‌  
 পোক্‌পা খম্‌চিঙ্‌কোন্‌ সাপা য়োইমোংপা সাপাকি মমিনা  
 য়োয়পীরোক্‌। লাইখুরোন্‌পী। লাইসারা মওন্‌ য়াম্পী। লাইসারাকা  
 পাখংপাকা ওংনাতুনা খুই পোক্‌খি।

অমাসুঙ্‌ অসিপানা পাখংপাপু নুমিৎ মনুংতাকি হংকাম্‌ মরু  
 মরম্‌ লেন্‌কি মসক্‌কুম্‌না নোংলুম্‌ ওইনা থম্‌লাপাতা ঙান্‌পা  
 পোক্‌পা খম্‌চিঙ্‌কোন্‌কি মমিনা তাউরোইনাই সাতুনা ময়াতা  
 উম্‌তুনা মনিংসানা মৈপুন্‌ হাইচাউ ওইরে। চীরেন্‌ লাংয়েন্‌না

চপ্থাঙ য়ারোঙ ফাল্লে। মমৈনা চোঙলেন্ য়ীন্চম্ খল্লে। অতুকা  
পুথখিরে। পুরুম্মা কৌরে। মমিংতী নোংতারেন্ তু কুপ্ লিক্  
কৌএ। মরুম্ অতুপু থিক্তুনা পুরক্এ। পুথিপা কৌএ। মরুম্ অতুপু  
য়োয়পীরোক্না হুম্নি পান্‌পা থাকি মসক্কুম্ যাঙম্লে।  
তাউরোইনাইনা ময়া কাথোক্কলক্পনা নিনি পান্‌পা থাকি মসক্  
ওইরে। অনীমা পুক্ মান্নরে। মমিংতী থাপুম্লেন্ কৌএ। অসাইকি  
মচু লেন্কুম্পাপু তায়না ওল্লে। তাইপীরোক্ কৌরে।  
য়োয়পীরোক্তা তাউরোইনাইপু পীহল্লে। লোয়রে। লোইরেন্  
কৌএ। চিঙকি লোক্চন্ অসুক্পা মসক্ ওইরে। মখুন্ সারে। মখুন্তা  
কোল্লে। অতুকি কুরাপী লোক্ কৌরে। মাহৌ মাহৌ চাতানা  
থক্তানা চাক্‌হেন্না কোল্লে। অতুকি মাহৌ চাতালোক্ কৌএ।

পাখংপা কোক্তারিঙৈতা লাইরেম্মা হেন্‌লোয় তরেংমানা  
লাইরেম্মা লাখা মরি লিসিঙ্ অনীমকা অসিনা পাখংপাপু কোয়না  
ঙাক্লে। লাইরেম্মা অয়াম্পীসিংকি নিংথৌতী য়োয়পীরোক্নে।  
চহী কুম্‌সিঙ্ লিসিঙ্ অমা কোল্লে। মপা অমতাসুঙ্ লৈতে।  
অমাসুঙ্ পোইরৈতেন্‌সুঙ্ থারারেন্‌কা খুং অয়াম্পাকা লোয়ননা  
লৈখাতা মরৌ সানা পাখংপাপু কোন্‌থিসুনো হায়তুনা লৈখাতা  
ফানা থম্পা চহী কুম্‌সিঙ্ চাহম্‌ সুনা লৈখাতা লিএ।  
য়োয়পীরোক্না কোল্লিঙৈকি থাঙ্তী চক্‌থাঙ্‌নে। য়োয়পীরোক্না  
চহী কুম্‌সিঙ্ লিসিঙ্ অমা সুরপাতা তাউরোইনাইকি চীরেন্তা  
য়োয়পীরোক্না কোল্লি। অতুনা চীরেন্‌ খোইক্‌ য়োম্পাকুম্  
কোল্পাপু পোক্‌থায়রে। পাখংপা পোক্‌লে। অতুকি সাচিফোয়  
থা কুম্‌ হৌপা নুমিৎ নিংথৌকাপা কৌরে।

পাখংপানা কোক্লক্‌পাপু নোংমা পান্‌পা থাকি মসক্‌কুম্না তাকোন্ তাকোন্‌না তথোৎ তথোৎ‌না তমেং তমেং‌না তরং তরং‌না থাকি মসক্‌কুম্‌ থোক্লক্‌এ। মমিং‌তী থাচা পাখংপা কৌএ। নিং‌থিনা নোং‌থৌ তীনকুম্না কাখৎ‌লক্‌এ। অতুকি নিং‌থৌকাপা কৌএ। পাখংপা কোক্‌তুনা যাকারে। চক্‌থাঙপু যাকাথাঙ্‌ কৌরে। তীননা কাঙনা উচে‌ক্‌না সানা ঙানা হরাউনা যাকারে। হরাউরে। চক্‌থাঙ্‌ মথক্‌তা অমা লোঙ্‌লে। মমিং‌তী যাকাথাঙ্‌ অরোঙ্‌পা কৌরে। অসিতী তাউরোইনাইকি চীরেন্‌নে। লৈপাক্‌তী তাউরোইনাইনে। খরায় মমিনা পোইরৈতোন্‌নে খঙ্‌ওঃ।

চাকোৎ‌ থাঙ্‌ অতুপু য়োয়পীরোক্‌না পাখংপাপু হং‌কাম্‌ মরু মবম পিক্‌না মাহাক্‌ চে‌প্‌না নোন্‌না লাই খরাই উতুনা কোল্‌ঙৈকি থাঙ্‌তী চক্‌থাঙ্‌নে। মহ্‌ম্‌তী নোং‌তানে। পাখংপাতী লিন্‌ অপীসা ওইনা কোক্‌লক্‌লে। লৈপাক্‌তা মখুন্‌ সারে। খুন্‌পীলোক্‌ কৌরে। লৈনুং‌তা লৈএ হায়পাকি লৈনুং‌ লোন্‌চা পাখংপা কৌরে। লৈনুং‌তা লৈপা চহী লিসিঙ্‌ অমনে। পাখংপা কোক্‌লাপাতা নোং‌থিন্‌তী লিন্‌ ওইয়ে। অহিং‌তী মী ওইয়ে। খাপা লইরেন্‌না উসোইসঙ্‌তা লৈএ। খাপানা লাইসারাপু ওং‌নাএ। নোং‌থিন্‌তী লাইসারানা লাইখুলোন্‌পী কৌনা খারারেন্‌তা লৈএ। অহিং‌তী পাখংপাকা লৈএ। লাইসারাতী মহাক্‌ থেৎ‌লে। পীথেৎ‌ লৈমা কৌরে। লাই অহম্‌পু মাহাক্‌তা লোন্‌না পুএ হায়পাকি লাইখুলোন্‌পী কৌএ। লাইখুলোন্‌পীনা মাহাক্‌ থেৎ‌পাপু মপুং‌ ফারে। খারারেন্‌না মারৌ সারে। পোইরৈতোনপু কৌথোক্‌লে। লৈনুং‌ লোন্‌চা পাখংপানা পোইরৈতোন্‌কি মী অয়াম্‌পা খোম্‌লে। পোইরৈতোনতী নুং‌সি

নুংপঙনা পোইরৈতোন্ লৈঙম্পাপু খমচিঙকোন্না উতুনা পাউ হায়ঙম্লে। খম্চিঙকোন্না হায়য়ে। করিপু হায়পানো ঐকি যীতুসুঙ মুন্থিরে হায়না পাউ হায়ঙম্লে। পোইরৈতোন্না ঐকি যীতু মুন্থিরে হায়না অসিতী কুরু ওইরে হায়না তান্‌সিন্থিএ। খম্চিঙকোন্না চিঙ অমা ওইনা ওন্লে। পোইরৈতোন্না চিঙ অতু পুরক্লে। চিঙ অতুনা কিন্থাখিতুনা পোইরৈতোনকি মখুৎতকি মাঙখিরে। নুঙ অমা তারক্লে। মমিংতী মারচিঙ কৌএ।

পাখংপানা লিন্ ওইরিঙৈতা লাইসারানা লৌ ঙাক্‌এ। লৌফম্‌তী চাতুম্‌ পান্‌পা লৌফম্‌নে। লাইসারানা লৌ ঙাক্‌পাতা পাখংপানা নোংথিন্তী লিন্ ওইতানা লোইরেন্তা লাই খিপিক্‌কা য়াকাএ। অহিংতী মী ওইতুনা লাইসারাকি লৌ ঙাক্‌ফম্‌তা লৈমানাএ। অতু মতুংতা লাইসারাতী মাহাক্‌ থেৎলে। অতুপু উতুনা মপানা হংএ। লাইসারা নঙনা নপুক্‌ কংপাপু মপা কনানো হংএ। মপা খঙ্তে খুম্‌এ। খঙ্তাফতে তাক্‌ওঃ হায়য়ে। খঙ্তে অহিংতা মরাক্‌এ। নোংথিন্তী উতে হায়না খুম্‌এ। অতুতী লুম্‌কে হায়এ। নুমিৎ খুতিং লাক্‌এ লুম্‌ওঃ হায়য়ে। মপানা চুঙ থাঙ পায়না লুম্‌পাপু পাখংপাতী লাইসারা তান্‌না লাক্‌তানা লাইসারাকা ফম্‌মানারিঙৈতা মপানা ফারে। হাৎকে তৌরে। পাখংপানা খাপা হাৎকুনো হায়এ। খাপানা হায়এ। নঙ্তী কনানো, হংএ। ঐতী পাখংপানে খুম্‌এ। অতুতী তৌরকুনো। খাপাকি মচা লাইসারাপু নাহা ওইনা মপুক্‌ কংএ। মপাসুঙ খঙ্তে হায়না নোক্‌নাকনি যীকাইএ। মী ওইরো হায়পাপু পাখংপানা কুম্‌সিঙ মসিঙ রাৎলিএ ওইঙম্‌লোইএ হায়না ব্রাক্‌ন্থিএ। খাপাতী কন্‌চাওখিএ। অসুম্‌না

পাখংপানা লিন্ ওইরিঙৈতা খুই পোক্লে। চেন্‌পা চৎপা হৈরাপাতা  
লাইসারানা নুঙকোইপীতা ফৌ ফৌএ। মমানা খুই ফৌ ঙাক্‌লম্‌ওঃ  
য়ীমাতী লৈকাই পোইলুকে হায়না ফৌ ফৌএ। খুইনা ফৌ ঙাক্‌এ।

পাখংপানা মচানা ফৌ ঙাক্‌পাপু করম্‌ তৌপা য়েংকে হায়না  
মচাপু তম্‌নাকে হায়না লিন্ ওইনা লাক্‌লে। অতুকা পাখংপানা  
ফৌরা মপান্‌ কোয়না চৎপাপু খাপানা উতুনা খুইতা তাক্‌লে।  
খুই নঙ্‌পু নমানা ফৌ ঙাক্‌ওঃ হায়পাতী নঙ্‌কি ফৌতী লিন্‌ অমনা  
ঙম্‌না চারে হায়না তাক্‌লে। খাপাতী পাখংপানে হায়পা খঙ্‌তুনা  
কনচাওপানা মচা অপঙ্‌পাপু হাৎহন্‌কে খৌরাংলে। য়ীপু অতুতী  
কম্‌তৌকনি হায়এ। খাপানা হাৎনবা চৈতী সে হায়না তৌপু পীতুনা  
খুইনা তৌ অতু লৌতুনা হাৎলে। খুইনা য়ীপু কতাইতা  
ছন্থোক্‌সিপা হায়এ। খাপানা নুংচেংতা ছন্থোক্‌ওঃ হায়তুনা খুইনা  
নুংচেংতা ছন্থোক্‌লে। লাইসারানা তন্না হংএ। য়ীপুংঙো খুই  
নঙ্‌না ফৌ ঙাক্‌পাতী করি করি লাক্‌পানো হংএ। খুইনা খুম্‌এ।  
করিসুঙ্‌ লাক্‌তে। য়ীপু খাপানা য়ীনসিন্‌তুনা লিন্‌ অমা লাক্‌পাপু  
হাৎলে। নুংচেংতা ছন্থোক্‌লে হায়না তাক্‌লাপাকা লাইসারাতী  
কপ্‌লে। নুংচেংতা লোং খোন্‌কে হায়তুনা লাইসারানা ঙাংঙোই  
য়োইমোংপাকি লোংলোয় তরেংমাপু রাইলুইএ। য়ীসাপী লাইরেন  
ঙাংঙোই য়োইমোংপাওঃ নঙ্‌কি পায়্যা চেপ্‌সি লোং, সংকায়  
তোন্নৌ লোং, ফুম্‌খি হামক্‌ লোং, চোম্‌লাং খোঙ্‌খীন্‌ লোং,  
লোংলোয় তরেং খৌনেক্‌লুতুনা লাইসারা হেনলোয় তরেংমানা  
লোং খোন্‌পাপু লৈতাং ঙানুরোন্‌ সম্‌ফাপীনা য়ীপেন্‌ লাইনা সাপী  
লাইসারাওঃ য়ীপন্‌ লাইরেন্‌ তাউরোইনাইতী ঐনা খঙ্‌এ হায়না

চিংতুনা পাখংপাপু লাইসারানা নোংলুম্ ওইনা খোনখৎলক্লে।  
 ওক্সঙতা লাই খরাইনা তাউরোইনাইকি চীরকতা কোন্তুনা  
 কোক্লক্লে। কোক্সঙ কৌএ। লাইরেন্কি মচিতা কোন্তানা  
 নোংলুম্তাকি কোক্লে। অতুকি লাইরেন্ কোক্ পা থিংকোরে  
 সন্নাৰে। কোক্লক্ পাতি মী ওইনা চুঙসুঙ থাঙসুঙ সূনা  
 চোংথোক্লক্লে। চুঙতী থংচিঙনে। মমিংতী ঙাং কুপ্ ফেং কৌএ।  
 থাঙতী তাউরোইনাইনে। মমিংতী কুপ্ ফেং হাই ফিরোক্ থাঙ  
 কৌএ। পাখংপানা খুইপু উতুনা মসম্ লাক্ তুনা অয়াং লম্ লেন্  
 লম্ চিংখিতুনা মকোক্ কম্লে। মথরায়তী ব্রা কম্ পোং ওইখিরে।  
 মসাতী মাঙফতপাকি তাঙনা লাই খরাইনা সেম্পিরে। পাখং  
 অতেংপা নোংসু নাহা লৈহৈপাম্পা কৌরে। কক্লিঙেতী কক্সুপা  
 কৌএ। থাঙতী খুইকি মকোক্ কম্লে হায়পাকি চোঙকম্পা কৌরে।  
 মওংতী কবো লৈতেং মান্ পীনে। মচুতী ঙাঙনা য়েক্এ। চুঙতী  
 চুঙচিরেন্ হাই ফেং কৌএ। চুঙসুঙ থাঙসুঙ পুতুনা থেন্ কায়ে।

পাখংপানা নোংমোইনুপু খুইকিতমক্ থিচায়ে। পাখংপাকা  
 খুইকা তাউথিঙমাঙকা অহম্ মাতী অম্ হানে। য়োয়পীলোক্কা  
 লাইখুলোনপীকা লাইসারাকা নোংমোইনুকা মরিমাতী অম্ হানে।  
 মতীক্তী তাইপঙপান্ পাতা তাঙনা ফাওকে হায়তুনা মারচিঙনা  
 সরেন্ আমম্পা কৌনা অরেপ্পা লেঙতপা ওইনা ঙাল্লে।  
 পাখংপানা মী ওইনা কোক্ লাপাতা অসাইকি লোইরেন্  
 খুন্ পীলোক্কা মাহৌ লোইনেম্ কাইতা পোইরৈতোন্কি মী  
 অয়াম্পা উচেক্ ব্রায়া তীন্ কাঙ সা ঙা পোইরৈতোন্সুঙ পাখংপাসুঙ  
 থংচিঙসুঙ চুঙসুঙ থাঙসুঙ সূনা য়াকারে। পোইরৈতোন্না খারম্কি

মসক্ সানা সম্টি খাইনা সিভুনা খুং খোংলে। খুং খুং নানৌচিঙ্  
কৌএ। মাহৌ মাহৌ নোয়রে। মাহৌ নোয়রে। মাহৌ নোয়তম্চিঙ্  
কৌরে। মাহৌ মাহৌ পোক্লে। মাহৌ ফাইপোক্চিঙ্ কৌরে।  
লোইরেন্ খুন্পীলোক্তা য়াকারে।

পাখংপানা নিংখৌ ওইরাপাতা নিংখৌকি থাঙ্ অসাইকি  
মাঙ্তা কুরু লৈমারেন্ন্য থোক্খিপা য়াই ওইপা থাঙ্নে, নুঙ্  
সুক্, খৌরী কোঙ্কোই য়াই, থেঙ্কু য়াই, য়োংহিং য়াই, মানিক্  
তম্ফা, হীখোম্ য়াইখোম্, কোন্থোঙ্ য়াই, কোন্হিং য়েন্তুম্,  
হি য়াই অসি খৈপিক্ তিল্লে। পাখংপাতী নিংখৌ ওইপা মপুং  
ফারে।

হৌচিক্তী কুরুনা মাইকৈ নিপান্মাতা ঙাক্পা চংখিপা  
থাঙ্পু হায়কে। পাখংপানা লৈসুক্ লৈসোই য়াম্পীকা, লিলান্পীকা  
অনীমা পান্নাতুনা পোংকা পাইখুকা অনীমা পোক্এ। কুরুনা  
মপাঙা অনীমাতা পাইখুতা থাঙ্ কাইরেম্পা পীতুনা মাইকৈ ঙাক্ওঃ  
সীখিএ। থাঙ্ মহাক্তী কাপাক্থাঙ্ তেম্ সাপানে। পোংতা  
পীখিপাতী তরুং থাঙ্কা চৈসু থাঙ্কা অনীমানে। চৈসু থাঙ্তী  
চুম্থাঙ্ মান্এ। তরুং থাঙ্তী পোংথা মনা মওংনে। নোংপোক্  
মাইকৈরম্ ঙাক্খিএ।

পাখংপানা লাইরেম্মা অম্পা পান্নাতুনা সনা ছঙ্খাউ  
পোক্এ। মাপু অরাং মাইকৈরম্ ঙাক্ওঃ হায়তুনা চক্লাই থাঙ্কা  
তোন্ফাংকা অনীমা পীতুনা চংখিএ। চক্লাই থাঙ্তী  
তোন্কোন্পানে। তোন্ফাংতী লৈখাম্ মান্না তোন্কক্পানে।



পাখংপানা লাইরেম্মা তোংত্রোংপী পান্নাতুনা য়ীপারাখম্  
পোক্‌এ। কুরুনা মাপু পান্সাতা সীএ। থাঙ্তী থাঙসাং কাপাক্‌থাঙ্‌কা  
থাঙসাং মায়ীকা অনীমা পীখিএ। নোংচুপ্‌ মাইকৈ ঙাক্‌ওঃ সীখিএ।  
থাঙ্তী কবো লৈতেং মান্‌পী মওংনে।

পাখংপানা ওংপুলৈমা পান্নাতুনা খেন্‌চুম্‌ লেম্পা  
অহনপাকা চাইপা খেন্‌চুম্‌ লেখাপা অনীমা পোক্‌খিএ। খেন্‌চুম্‌  
অহনপাতী কুরুনা তখেন্‌ লাংনুং ওইনা মখা মাইকৈ ঙাক্‌ওঃ  
সীখিএ। থাঙ্তী পুকনপানে তোন্‌পাক্‌নে অনীমানে। তাসোন্‌কা  
অহম্মা পীখিএ। পুকনপাতী লাইথাঙ্‌ চেক্‌লাউপী মান্‌এ। উরেন্‌পী  
মান্‌না লিক্‌পানে। তাসোন্‌তী খুংতোন্‌পীকি মওংনে। মাসুঙ্‌ অহম্‌  
সুইএ। তোন্‌ফাংতী তোন্‌পাক্‌পানে।

খেন্‌চুম্‌ লেম্পাতী চোথে ওইতুনা মানা সিঙ্তুম্‌ সংকাই  
পুখিএ। কপুই নিংথৌ তোন্‌পানা হাওথাঙ্‌ সাইরেম্মাথাঙ্‌ পুখিএ।  
মওংতী পেংপা মান্‌না তোন্‌কোন্‌এ। তাংখুন নিংথৌ রায়াপাতা  
লাইথাঙ্‌ নুঙ্‌খন্‌পা পীখিএ। মওংতী লৈখাম্‌ তোন্‌লোঙ্‌পা মওংনে।  
কা নাইপানে। অসুম্‌না কুরুনা য়াই পুম্‌নামা য়েল্‌লে খঙওঃ।

হৌচিক্‌তী বারম্‌ অমা হায়কে। য়োইমোংপা তাউথিঙ্‌মাঙ্‌  
অনীমানা তু তেংপাতা হিকারম্‌তা তেংথরক্‌পাতা মাপু হাওয়ম্‌  
য়ীম্‌নাক্‌ চামা তাপাতা রাইথুংলে। হাওয়ম্‌ মরৈমাপী হাওসি  
পান্থোঙ্‌খৈপী খৌরৈ য়োৎমিংনাপী তেৎনৌ তোন্‌তাংনুনা পাউ  
হাইঙাম্‌এ। সানৌ য়োইমোংপা তাউথিঙ্‌মাঙ্‌ওঃ। নচিন ননাউতী  
করি লোইপু লোই হাকে লাক্‌পানো। কক্‌লেন্‌পানা লান্‌তারিএ।

কক্লেন্ মীঙম্পা নমু পোং চেন্পানা ছয়েন লানতারিএ। মোমন্  
 ঐখোয়পু সূনা হাওতৈ কাঙফাতে। লংচাক্ ওইওই হ্নফাতে।  
 নাম্পা তেম্চীন্ লোন্ফাতে। সুমাই নুংলাংফাতে। কংলৈ  
 য়াথোক্ফাতে। থুম্নাউপী চাকুম্ চঙ্না পুইএ। য়েন্নান্উপী চাকুম্  
 চঙ্না চেলে। মোংপা নচিন্ ননাউপু হয়রাঙৈনে হায়না  
 পাউতাক্খোন্পু না তালাপাতা অভুনিকিতী কাক্লেন্ মীঙম্পাতী  
 কতায়রম্ লান্তাখিপনো হায়না হংপাপু হোয়তা থোংনাং মোংপা  
 চিঙ্নুংহৎতা লান্তাখি পাওখুম্খিএ। অভুনিকিতী সানৌ  
 তাউথিঙ্মাঙ্ওঃ ফানাপা থাঙ্ সাসে হায়এ। তাউথিঙ্মাঙ্না খুম্এ।  
 করিনাপু সাসিপানো। য়োৎসুঙ্ লৈতে। খুৎসু খুৎলাইসুঙ্ লৈতে  
 হায়না খুম্এ। য়োইমোংপানা হায়য়ে। তাউথিঙ্মাঙ্ওঃ ঐপু  
 থুম্খায়ওঃ হায়এ। তাউথিঙ্মাঙ্না য়োইমোংপাপু কম্পোংপুৎতা  
 থুম্খায়রে। তাউথিঙ্মাঙ্না য়োইমোংপাকি মাথাপাক্না নুঙ্ফান্  
 ওইরে। মাখোঙ্না নুঙ্খং ওইরে। মাখুৎনা চেকপ্ ওইরে। য়ানা  
 মৈফম্ ওইয়ে। নাতোন্ অনীমানা মৈহম্ উতোং ওইয়ে।  
 সিংখাতাকি মৈ লৌএ। খোয়তৌতাকি য়োৎ পেক্এ।  
 তাউথিঙ্মাঙ্না মসিন্ পুম্নামক্ লৌরাপাকা য়োইমোংপাতী  
 পুম্সিল্লে। য়োইমোংপা তাউথিঙ্মাঙ্ অনীমানা কম্পোংপুৎকি  
 লিন্ফুতা থাঙ্সাসঙ্ সারে। থাঙ্সাসঙ্ অহান্পাতী মোংপা সঙ্নে।  
 সঙ্ সাপা লৌরাপাতা য়োইমোংপা তাউথিঙ্মাঙ্ অনীমানা থাঙ্  
 সাপা হৌরে। নুমিৎতী থাঙ্চানে। পুঙ্তী চোম্নে। অভুতা  
 য়োইমোংপা তাউথিঙ্মাঙ্না থাঙ্সাপা হৌরে। হৌরাপাতা  
 খোইয়ম্ পাফন্ অরিপানা করিনো য়ীথক্তা নিন্পা অসিপু করি

ওইরাপানো য়েংওঃ হায়না ঙাখা ঙাম্‌হাই সীরক্‌পাপু য়োইমোংপানা মচেচপ্না চপ্লে। মনুংথংনা ফুতুনা মৈনুংদা হ্ন্‌চিল্লে। মথং মথং সীরক্‌পাপু য়োইমোংপা তাউথিঙ্‌মাঙ্‌ অনীমানা মথং মথং ফাতানা চাথোক্‌লে।

অত্‌ মতুংতা খোইয়ম্‌ পায়ফন্‌ অরিপানা ঐনা খৌ সীখিপাসুঙ্‌ ঙম্‌না লাক্তরে হায়না কন্‌চাউতুনা পায়ফন্‌ অরিপানা মকোক্‌ থাংখৎতুনা য়েংলক্‌পাপু য়োইমোংপা তাউথিঙ্‌মাঙ্‌না উতুনা মচেচপ্না চপ্কে, মনুংথংনা ফুকে তৌরপাতা খোইয়ম্‌ পায়ফন্‌ অরিপানা সাউরে। নঙ্‌কুম্‌পানা ঐপু নচেচপ্না চপ্কে ননুংথংনা ফুকে তৌপাৰ্তী তৌঙাই নন্তে। নঙ্‌না কক্‌লেন্‌ ফাকে হায়রাপাৰ্তী ঐঙোন্‌তাত্‌ম্‌ খুরুম্‌না নিচারাপাত্‌ম্‌ ঙম্‌ঙৈনে। য়োইমোংপা তাউথিঙ্‌মাঙ্‌না হায়নৈএ। তাইপঙ্‌পান্‌পাকি মপুত্‌ম্‌ ওইরপোই খুরুম্‌সে হায়না খুরুম্‌পাতা তাইপঙ্‌পান্‌পাকি মমা লৈমারেন্‌না চোংথোক্‌লক্‌তুনা হায়এ। য়ীচাসা নঙ্‌খোয়না তৌপাপু তৌফাতে। তাইপঙ্‌পান্‌পা অসি মাঙ্‌লাকানি তৌফাতে। তৌঙম্‌লোইয়ে। য়োইমোংপা তাউথিঙ্‌মাঙ্‌ অনীমানা ননাই য়ীপিঙ্‌ঙানা কক্‌লেন্‌ ফাপা ঙম্‌কে পীনৌওঃ পুরুম্‌মুইএ। লৈমারেন্‌না ফাপা ঙম্‌ওঃ পীএ। থাঙ্‌তী লৈতে হায়য়ে। লৈমারেন্‌না মাহাকতাকি থাঙ্‌ নুঙ্‌সম্‌পাপু পীতুনা হায়য়ে। য়ীচাসা অসিনা কক্‌লেন্‌ মকোক্‌ কক্‌ওঃ পীরে। থাঙ্‌ অসিতী কোরৌ নোংসু কাফাতে মালেম্‌ লৈসুং তাফাতে তাউথিঙ্‌মাঙ্‌ওঃ নকোক্‌তা থেংওঃ হায়লম্‌লাপাকা মাঙ্‌খিরে।


হৌচিক্তী থাঙ কাইরেম্পানা মথি নাইতুনা পোংতা পাইরক্লে। পোং নিংথৌ মনাউ সম্যোক্ ফাপানা পাসা লোই চ্ন্পাতা থাঙ অতু সুলক্এ। পোং নিংথৌ মনাউ সম্যোক্ ফাপানা পাসা নাপা চ্ৎপাতা থাঙ চোঙ্কম্পাতী মথে লাংনা সঙাইসেন্‌কুম্ পাইখিতনা কুরাই রাংমাতা তাখিরে। সম্যোক্ ফাপাতী পাসারম্ লাকপাতা যীরং লান্‌পাতা থাঙ কাইরেম্পাতী যীশিংতা তালৌরে। সম্যোক্ ফাপাতী থাঙ মাঙ্‌হৌপাকি পুক্‌নিং নুংঙাইতনা চ্ৎলক্‌পাতা কুরাই রাংমাতা থাঙ চোঙ্কম্পা তাঙম্পাপু লান্‌চিংপা চাওসুবানা খুন্‌লে। সম্যোক্ ফাপাতা কৎলে। সম্যোক্ ফাপানা পাসা নাপাতা থাঙ অতুনা পাসা ওম্‌লে। পাথান্ ওম্‌লে। ফানা ওম্‌লে। মংকন্ ওম্‌লে। তখেন্ নাকে লাক্‌পাতা অসাইকি কবোথাঙ্ কাইরেম্পানা যীরম্ যীননা লাক্‌তুনা তখেন্ লাংনুং পুঙতা টারেন্ লাংয়েন্ পান্‌না কাখৎলক্‌লে। তখেন্ পুম্‌না হৌনা য়েংলে। তখেন্ পুননা হপ্‌না ফাসে চঙখিপাপু মানাক্ যৌরাপাতা মাঙ্‌খিরে। তখেন্ পুম্‌না হপ্‌না থিপাপু খঙ্‌লে। থাঙ ওইনা তাঙম্‌এ। তখেন্ নিংথৌতা কৎলে। তখেন্ নিংথৌনা লাই ওইরপোই হায়না লুনা থম্‌এ। পোংনা তখেন্ থেংলাপাতা তখেন্‌না থাঙ অতু কৎলে। পোংনা থাঙ অতু পুতুনা তোরপুংলম্ লাক্‌তানা মোইরাং তারে। মোইরাংতাকি মৈতৈতা কারক্‌তুনা অপোং য়িংখোন্‌তা চহী চামা পান্‌লম্‌এ। থাঙ অতুকি মপান্‌না তুমি পাসা, ফানা, মংকন্, তখেন্, পাথান্ ওম্‌এ। অতুকি চোঙ্কম্পাতী খুন্‌খোম্পা কৌএ। মাহাক্‌তী কবো লৈতেং মান্‌পীনে। ঙাঙ্‌না লিক্‌এ। কাইরেম্পাতী যীচাই খোম্পা কৌএ। মাহাক্‌তী কাপাক্‌থাঙ্ তেম্‌সা

তোনককপানে। থাঙ অনীমাকি মপান্না মৈতৈতা চহী চামা পান্লম্‌এ। থাঙ্তী পাইখিরে। পোংসু চঙ্‌খিরে।

থাঙ নুঙসম্পাতী মখে লাংনা পাইখিরে। তাউরোইনাইনা খুমন্ তাকহনকে নীংতুনা ফুনান্ চিঙ্তা কাতুনা ফুনান্ তেন্‌হৈপা কৌরে। সন্‌তংকি ব্রাহৌনা মনাউকা থিনারে। মনাউপু হাংকে তান্নারে। মনাওতী খুমন্‌তা চেল্‌লে। ফুনান্ তেন্‌হৈপানা সাউতুনা ফুনান্ চিঙ্তা লেপ্না তেন্‌ কাপ্‌লে। খুমন্‌কি কংলাকি সাইপুতা পাল্‌লে। তেন্‌কি চৈথেংনা কংলা থক্‌ থক্‌ নীক্‌লে। খুমন্‌ নিংথৌনা করি করিনো হায়না য়েংববু সাইপুতা তেন্‌ পান্‌ঙম্‌লে। তেন্‌সক্‌ খঙ্তারে। খুমন্‌ নিংথৌনা ফুনান্ তোন্‌পা তেন্‌ অসি খঙ্‌পারা হংএ। ফুনান্ তোন্‌পানা খঙ্‌এ খুম্‌এ। কনাকিনো হংএ। য়াম্‌মাকি তেন্‌নে খুম্‌এ। নয়াম্‌মাতী কৈতা লৈতানা কাপ্‌এ হায়এ। ফুনান্ চিঙ্তা লেপ্তুনা কাপ্‌এ খুম্‌এ। হি নয়াম্‌মা অসি লৈরাপাতী তাইপঙ্পান্ মাঙলাকানি। করম্‌না ফাসিপা হায়এ। মনাউনা খুম্‌এ। লায়না ফাকনি হায়এ। কম্‌তৌকনি হায়এ। য়াম্‌মানা পাম্‌না থম্‌পা সন্‌ অমা মাঙ্‌খিএ। অতু লৈরে হায়রাপাতী লাক্‌কনি হায়এ। খুমন্‌ নিংথৌনা তৌওঃ হায়তুনা ফুনান্ তোন্‌পানা ফিমুনা সন্‌তং সারে। পানা মরিমানা লাংফম্‌ য়ৈনা লুম্‌লে। মনাউনা কৌরে। য়াম্‌মা নঙ্‌কি সন্‌তো লৈরে ফাচরো হায়না কৌরে। ফুনান্ তেন্‌হৈপানা কতাইনো হংএ। আতু লৈতো হায়রম্‌লাকা মাতী চেন্‌থোক্‌খিরে। সন্‌ ওইনা নীংতুনা হরাউনা মনম্‌তা লীক্‌ং তেন্‌ পোতানা কুম্‌লাপাতা খুমন্‌ পুম্‌নামানা নম্‌তানা ফারে। খুমন্‌ নিংথৌতা পুশিল্‌লে। খুমন্‌ নিংথৌনা হংএ। ফুনান্ তেন্‌হৈপা

নঙ্চনা তেন্ কাপ্পাতী করিকিনো হংএ। ঐনা তেন্ কাপ্পাতী  
 যীনাউপু পীও হায়পাপু পীতে হায়পাকি সাউতুনা কাপ্পানে হায়এ।  
 কৈতা লৈতনা কাপ্পএ। ফুনান্ চিঙ্তা লেপ্তুনা কাপ্পএ খুম্এ।  
 খুমন্ নিংথৌনা মমিৎ অনীমা হন্থোক্ওঃ হায়তানা হন্থোক্লে।  
 খুমন্ নিংথৌনা হায়এ। ফুনান্ তেন্হৈপা নঙ্পু তেন্ হৈ হায়পা  
 তায়। ঐকি মহারানিকা যীপিঙ্ঙা ফম্কে কাপ্পওঃ হায়এ। ফুনান্  
 তেন্হৈপানা সাউতুনা নঙ্চনা হায়লাপাতী নোংমাতোন্তা  
 কাপ্পখৎকে হায়তুনা তীন্ সিভাপাকি খুংনিংথৌনা ওইপা তেন্পী  
 যাইওইপাপু সৎতুনা নোংতোন লম্ কাপ্পখৎলক্লে। হন্থরক্পাতা  
 খুমন্ লৈমাকি লরাই লেন্ফুতা লৈপাক্কা তুনা পাল্লে। খুমন্  
 লৈমাতী মাহাক্ থেৎলে। নাউ যাল্লে। খুমন্ লৈমাতী নাউকা  
 লোয়ননা তুনা পান্তুনা সিরে। অতুকি নাউতুখোং কৌরে। খুমন্  
 নিংথৌনা সাউতুনা মাকোক্না লৈখাতা মাখোঙ্না নোংথৌ ওননা  
 পন্থোঙ্তা ফুম্লে। তেরা ওইনা অনী লোঙ্না হৌরে। তেরা  
 অতুনা মপান্ সাতুনা মহৈ যান্লাপাতা খঙ্তাতুনা চারে। খুমন্  
 অপুম্পাতী ঙাওরে। তুম্নৌ মপান্তা হি হোন্লে। বানাপু  
 ঙাতেন্নে ফারে। তুম্নৌনা যুপাপু ঙাসেক্সানা যুই হায়য়ে।  
 তুম্নৌ মপান্তা হি হোন্পাতা হি থাংলে হায়রাপাকা লান্ লৈরে  
 সেন্লেয় লংমাইনে হায়তুনা মহৈ মহৈ যান্নারে। খুমন্ মচেৎ  
 অমা তাক্লে। খুমন্ নিংথৌনা উ অসিনা ওইরে যান্থেক্ওঃ  
 হায়তুনা যান্থেক্এ। খুমন্ নিংথৌকি যীমচাও সাপাতা যাঙ্  
 ওইনারে। যাঙ্ ওইরাপাতা খুমন্ চাউরে। খুমন্ নিংথৌকি যাঙ্  
 অতুনা অহিংতী তীন্য়েক্ লাইয়েক্ থোক্না মায়েক্ মারা থোক্না  
 কোরোং কোরোং যাওল্লে। খুমন্তী অমারক্ চাউরে।

থাঙলোন থাঙচৎ



খুমন্ নিংথৌকা মনাউকা লীকলাং খুমন্ থৌবো  
খিনারক্তনা মনাউতী মোইরাংতা চেল্লে। মোইরাংতা  
মোইরাং নিংথৌ সিহোঙপানা খুমন্ তোন্পা নয়ীম খুমন্না  
অসিপু করিননো হংপাপু তোন্পানা খুম্‌এ। য়াম্মাকি  
থাঙলাফু য়াঙ অতুনা অহিংতী তীনয়েক্ লাইয়েক্  
থোক্‌তুনা য়াঙল্লে হায়না তাক্‌লে। মোইরাং  
নিংথৌ সিহোঙপানা খুমন্ নিংথৌতা য়াঙ অতু  
নিকে লাক্‌লে। খুমন্ লৈপাক্ য়ৌরপাতা খুমন্  
নিংথৌনা য়ীতাও কতৌপা লাক্‌পা হংএ। মোইরাং  
নিংথৌনা খুম্‌এ। য়ীতাও নিংথৌতা ঐনা  
পাম্পা পোৎ অমতা নিচাকে লাক্‌এ হায়না  
খুম্‌এ। খুমন্ নিংথৌনা হায়ওঃ পীকে  
হায়য়ে। মোইরাং নিংথৌনা হায়এ। য়ীতাও  
নিংথৌকি থাঙলাফু য়াঙ অসিপু ঐনা  
খৈনা পাম্‌এ। অতুকি নিকে লাক্‌পানে  
হায়রপাতা থাঙফতাপাকি পীরে। য়াঙ  
অনীমা চিংথোক্‌লে। মোইরাং পুম্‌না  
চিংপাপু ওম্‌তারে। মোইরাংতী হয়েং  
চিংকে হায়না হন্থিৰে। অহিংতী য়াঙ  
অতু পাইখিৰে। মোইরাং তাক্‌হন্থকে  
নীংতুনা মোইরাংকি অঙাংখোংতা  
লাইৰেন্ ওইতুনা য়াঙল্লে। খুমন্  
নিংথৌনা তেরা অতুকি মরু ফুক্‌তুনা  
য়াইপুং সারে। খুমন্ চাউৰে। মোইরাং  
নিংথৌনা খুমন্ তোন্পাতা অমরক্  
হংএ। নয়ীম্ খুমন্না মনিন্ নাইপা  
অসিপু করিননো হংএ। তোন্পানা  
খুম্‌এ। য়াম্মাকি য়াইপুং অসিননে  
হায়রাপাতা মোইরাং নিংথৌনা  
হায়এ। খুমন্ তোন্পা নয়াম্মাকি  
য়াইপুং অসি হুপা ওম্‌কাপারা  
হায়পাপু ওম্‌কনি খুম্‌এ। অতু  
ওইরপাতী মোইরাং তংখায়  
য়েন্থুনা য়ীপিঙ্‌তা পান্‌সে হায়য়ে।  
ওম্‌তারাপাতী নঙ্পু হাৎকে  
হায়রপাতা ওম্‌কনি হকে চৎখিৰে।

খুমন্ তোন্পাতী খুমন্ লৈপাক য়ৌরপাকা য়াইপুং হুতুনা  
 হিতা হাপ্তনা হোন্থারক্লে। য়াইপুংতী ওরং ওরং থোংনা ওংলে।  
 খুমন্ পুমনা তাতুনা তান্লক্লে। খুমন্না লোকতাক্ য়ীচিন্তা  
 ফংকে তৌরাপাতা তোন্পানা পুংমাই য়ান্ফাংতুনা ফাকে তৌপাতা  
 পুং মনুংতা ওরং ওরং থোংনা চেন্তুনা য়ীশিংতা চোংথাথিরে।  
 পুংচাউতী লোকতাক্তা লুপ্লৌরে। য়াইপুংতী চীরেন্ লাংয়েন্  
 পান্না তাউরোইনাই ওন্তুনা থাথোং মরিন্ য়ীন্না চেন্খৎলক্লে।  
 খুমন্ অপুম্পাতী ফংতাতুনা হল্লক্পাতা অসাইকি থাঙ নুঙসম্পানা  
 পাইরকতুনা লম্লেন্নতা ময়া লোংনা তাতুনা খুমন্ অপুম্পা মখোঙ  
 তুপতুনা সিরে। থাঙ্তী পাইথিরে। খুমন্ তোন্পাতী য়াইপুং  
 তান্খৎলক্লে। য়াইপুংতী নম্পুন্ সোয় চঙ্তুনা থাথোং মরিন্  
 য়ীন্তুনা মৈতৈকি কাংপোকপী য়ৌরাপাতা লাইয়িংথৌতী  
 লাইখোংতা লুপ্খিরে।

খুমন্ তোন্পাতী মৈতৈপু কিপানা কাং মরি মরক্তা কাতুনা  
 লোৎলে। অতুকা লাইয়িংথৌনা খন্লক্এ। খুমন্ অতোন্পা অসিপু  
 মোইরাংতা হন্থিরাপারা। খুমন্নাপু ফাখিরাপারা। মৈতৈনাপু  
 হাংলপারা। মনিল্ তাতরে হায়না পাখংপানা কম্ভৌপা য়েংকে  
 কাখৎলক্লে। লাইয়িংথৌনা কারক্পাকি রা রা লাউপা খোন্চেন্  
 তাপাতা তোন্পানা করিনো য়েংপাপু লাইয়িংথৌনা চীরেন্ লাংয়েন্  
 পান্না লাক্পাপু উরে, তোন্পানা নীংএ। খুমন্না সুঙ হাৎকনি।  
 মোইরাংনা সুঙ মহাৎকনি। লাইয়িংথৌ অসিপু ফাকে হায়তুনা  
 মথুন্ তাখৎতুনা কাং মথক্তা ওাইরে। লাইয়িংথৌনা কাং মখা  
 য়ৌতুনা মাকি মপা য়ৌরপাতা চোংথাতুনা চীরেন্ লাংয়েন্ মরিমাতা



মখুৎনা চেৎনা কোন্লাপাতা লাইয়িংথৌতী খংতুনা খাখোং  
লাইখোং মরোংখোং খোং অহম্মাপু তুনা চেন্পাপু তাতারাপাতা  
লাইয়িংথৌনা যীথকতা তোংলিপা নঙ্পু কনানো হংপাপু খুমন্  
তোন্পানা লাইয়িংথৌ ননাই ঐনে খুম্‌এ। লাইয়িংথৌনা খুমন্  
তোন্পা নঙ্তী তৌঙাই নৎতে হায়য়ে। তোন্পানা লাইয়িংথৌ  
চৎসি হায়য়ে। লাইয়িংথৌনা তোন্পা ঐতী চৎলারোই যীকাইরে।  
অসাইনা চৎহৌপাসুঙ্‌ থোক্‌হৌতারে। চেন্‌লাপাতা হৌচিক্‌ নঙনা  
ঐপু ফাতানা চৎসে হায়পাতা চৎলাতী যীকাইরে। নঙকি লান্মিং  
চন্‌পা থোক্‌লে চৎলারোই। খুমন্‌তাসুঙ্‌ চৎলারোইয়ে।  
মোইরাংতাসুঙ্‌ চৎলারোইয়ে। মৈতৈতা লৈরাকে। তোন্‌পা নঙ্‌না  
ঐপু অসিতা লৈহৌএ হায়না তাক্‌লাপাতী উৎকুম্‌ তুম্‌ও চৈরে।  
তোন্‌পাতী হন্লক্‌লে। মোইরাং যৌরাপাতা মোইরাং নিংথৌ  
সিহোঙ্‌পানা হংএ। তোন্‌পা পুলক্‌পালা হংএ। ওম্‌তরে খুম্‌এ।  
হায়নাঙ্‌তী হাৎনাপা থোক্‌লে হায়রাপাতা হাৎনাকে তৌরাপাতা  
মানা হাৎপাসুঙ্‌ সিপা তাক্‌লম্‌তানা সিপাসুঙ্‌ সিপা ওম্‌লাকা  
ফাচাসুনো হায়তুনা তাক্‌কে নীংলে। তোন্‌পানা হায়য়ে।  
যীনিংথৌও লাইয়িংথৌতী ঐনা চৎসি হায়পা য়াতারে। মৈতৈকি  
লাইখোং থাঙ্কম্‌পাৎতা লৈহৌএ হায়না তাক্‌লাপাকা উৎ ওইনা  
তুম্‌লে।

মোইরাং পুম্‌না হৌনা লাক্‌তুনা মৈতৈকি থাঙ্কম্‌পাৎপু  
থীঙ্‌তুনা সীংলে। কংলক্‌লাপাতা তাউরোইনাইপু উরে। ফাকে  
তৌপাপু ওম্‌তাতুনা মৈতৈকি নুংচেংতা লুপ্‌খিরে। মোইরাং  
অপুম্‌পাসু হন্লক্‌লে। অসাইকি মোইরাংকি অঙাংখোংতা লৈপা

তাউরোইনাইনা মোইরাংতাকি হৌখিতুনা লৈমাতাক্তা উ কেকমান  
ওইনা হৌরে।

মাঙতা হায়খিবা নোংচুপতা পীখিপা থাঙসাং মায়ী অতুনা  
লৈপানা মায়্যাংনা ফানাকা মংকনকা পাথানকা ওম্‌এ। মায়্যাংনা  
মৈতিংঙু ক্যামপাতা মৈতৈপু থাঙ অতুকি মপান্না অনীলক্ ওম্‌এ।  
মায়্যাং নিংখৌ সেন্তাপুংনা থাঙ অতুকি মপান্না নিংখৌখোম্পাপু  
অমালক্ ওম্‌এ হায়পা থাঙ অসিপু পাইরক্তুনা তায়োন্‌তা লৈরে  
হায়পাপু তারাতুনা খুমন্‌না থাঙ অতুপু পাম্তুনা তায়োন্‌তা  
থেংলে। তায়োন্‌না পীতে। খুমন্‌না থেংপাপু খাঙপা ওম্‌তাতুনা  
তায়োন্‌না পীরে। খুমন্‌ মিংথাম্পাম্পাতা লৈরে। খুমন্‌ চাউরে।  
থাঙ অতুনা মথি নাইরে। মমিং‌তী চৈকন্‌ থেক্পা কৌরে।  
তাউরোইনাইকা থাঙ অতুকা অম্‌হানে। খুমন্‌ মিংথাঙপাম্পানা  
লংমাই খুনকুম্পাতা খুমন্‌ মিংথাঙপাম্পানা লংমাইতা  
চঙ্‌খিলাপাতা থাঙ মৈ থোক্পাপু চীৎথারম্‌লে। অতুকা খুমন্‌কা  
লংমাইকা মৈতৈকা সারাল্‌নারে। অসাইকি থাঙ মৈ থোক্পানা  
ময়া লোংনা লৈঙাম্তুনা থাঙ ময়ানা খুমন্‌কি মখোঙ তুপ্তুনা  
সিরে। খুমন্‌ য়াম্‌না সিরে। থাঙ চৈকন্‌ থেক্পাতী পাইখিতুনা  
লৈখিরাপাতা লোইনাই ওাসিং‌পানা খঙ্তুনা পুরক্‌লে। নিংখৌ  
পুরান্‌থাপাতা কৎলে। পুরান্‌থাপানা ওাসিং‌পাতা পীনরে।  
ওাসিং‌পানা মনাইতা পীনরে। মনাইতাকি অহিং‌ পাইখিরে। থাঙ  
মৈ থোক্পাতী মসক্‌ ওন্‌লে। হাওথাঙ তোন্‌কোন্‌পা সাইরেম্‌থাঙ  
ওইরে। মেন্‌তে তাক্‌হন্‌কে নীংতুনা মেন্‌তেতা পাইশিন্‌খিরে।  
মেন্‌তে নিংখৌ সারাপানা থাঙ অতু খুন্‌লে। অতুকা মেন্‌তে

নিংখৌ সারাপানা মাকি অহোঙ য়ীম্ সাকে হায়না উ থিরক্‌পাতা  
অসাইকি তাউরোইনাইনা উ কেরুমান ওইহৌপা অতুপু উরে।  
য়াঙ ওইনাপা হাওথাঙ সাইরেম্‌থাঙনা য়ান্লে। অতুকা মেন্তে  
নিংখৌকি অহোঙ য়ীম্ সাপা লোইরে। থাঙ মায়ীপাতী পাইখিরে।

লাইরেন্ য়াঙ ওইনাপা অতুনা নুমিৎতাং ওইরাপাকা  
লাইরেন্ য়াঙ অতুনা মায়েক্ মারা থোক্‌না তরং তরং তকুপ্  
তকুপ্ মায়েক্ মায়েক্‌না থোক্লে। মেন্তে চাউরে। হাওতী মাঙান্  
নাইরে। মোইরাং নিংখৌ সিহোঙপানা তারক্লে। মোইরাং নিংখৌ  
সিহোঙপানা মেন্তে নিংখৌতা য়াঙ অতু নিকে চৎলে। মোইরাং  
নিংখৌনা মেন্তে নিংখৌতা য়াঙ অতু পীওঃ থেংলে। থাঙ্‌ফাতাপা  
থাঙ্‌পা ওম্‌তাপাকি পীরে। মোইরাং অপুম্‌পা হৌনা চিংপাপু  
ওম্‌তারে। চিঙ্তাকি অহিং পাইখিরে। লাইরেন্ উ ওইপানা  
পাইখিরে হায়পাকি উলাঙপাই কৌরে। উ লাইরেন্ অতুনা মেন্তে  
তাক্‌হন্থে নিঙ্লে। অসাইকি থাঙ নুঙ্‌সম্পানা পাইখিতুমা মেন্তে  
নিংখৌকি তেন্তোংতা চঙ্লে। অতুকা লাইরেন্ উ ওইপানা মেন্তে  
নিংখৌকি সুমাঙ্তা মাকি ব্রাই খপ্‌ফম্‌তা লৈফুৎ লৈহো ওইনা  
থোক্‌লক্লে। ব্রাইকুপ্ চারে। করিনো করিনো হায়তুনা মেন্তে  
অপুম্‌পানা ব্রাই খপ্‌ফম্‌তা খাংলি থাক্লে। লাইরেন্ অতুপু থুরে।  
মকোক্ কক্‌নাপা থাঙ থিপাপু মেন্তে পুম্‌না থাঙ্তী মাঙ্লে।  
মেন্তে নিংখৌ সারাপানা মাকি তেন্তোংতা করি লৈপানো হায়না  
হৈথোক্‌পাপু অসাইকি অপাইপা থাঙ অতু লৈঙাম্‌এ। অসিনা  
কক্‌ওঃ পীরে। মেন্তে হাওচা পাখংনা লাইরেন্ মকোক্ কক্লে।  
মকোক্ অকক্‌পাতী মৈতৈ লৈপাক্‌তা মৈতৈ কোনুংতা পাইসিন্‌থিরে।

মাতুপ্ তরামরি থোকনা কম্লে। মাতুপ্ তরেংমাতী লৈছৌরে।  
 মাতুপ্ তরেংমাতী মেন্তে পুমনা হাওতী সা চানারে। মেন্তে  
 নুখারাতি লাতি থুংলম্। সাতী থুংতে। মেন্তে অপুম্পাতী মানিন্  
 নাইনা সা চানাঙৈতা অহীংতী লৈকিন্থাখিরে। মেন্তে ওম্না  
 মাঙলে। নুখারাপীতা হিংলৌরে। থাঙ্তী পাইখিরে। মোইরাং  
 তাক্হনকে নীংলে। অসাইকি হাওথাঙ্ সাইরেম্থাঙ্ অতুনা  
 পাইলক্তুনা খুয়োন খাংখা লুংপাকি ময়াম্পাকি সোয়তা লু মনুংতা  
 চঙ্লে। থাঙ্ অতু লৈরাপাতা মোইরাং চাউরে। মানিন্ নাইরে।  
 অসাইকি থাঙ্ নুঙ্‌সম্পানা পাইখিতুনা যাওসু লাক্পাতা লৈরে।  
 মোইরাং নিংথৌ সিহোঙ্পাকা যাউসু লাক্পাকা থিনাতুনা থাঙ্  
 অনীমানা থেংতুনা মোইরাং পুমনা তাক্হনলে। যাওসু লাক্পানা  
 চংখিরাপাতা নুঙ্‌সম্পাতী মৈতৈতা পাইরক্লে। থাঙ্ মমিংতী  
 ওইতে ওম্পা খোংঙাই নুঙ্‌সম্পা হাই কুপ্ লেন্ কৌরে।

থাঙ্ চৈকন্ থেক্পা মৈ থোক্পাতী মৈতেংঙ্ নিংথৌখোম্পানা  
 মোইরাং ওম্পাপাতা থাঙ্ অতু কংলে। নিংথৌখোম্পাতা লৈরে।  
 অমাসুঙ্ নোংচুপতাকি ওইতে ওম্পাকি নাক্লু মোইফাং তোন্যা  
 থাঙ্‌সাং কাপাক্‌থাঙ্ ওইএ। মমিংতী পুকন্‌পা কৌএ। পুকন্‌পাতী  
 মায়াং লৈমাতাকি তখেন্ নিংথৌ চনত্রা মানিক্‌না লৌরে। থাঙ্  
 অতুনা লিন্ ওইনা লাক্‌তুনা কাপাক্‌থাঙ্ ওইরে। মংকন্‌তা তখেন্  
 নিংথৌ মনাউনা থাঙ্ অতুকা সাকোন্ মখোঙ্ মরি তাঙ্‌পা  
 মালাইপক্সুঙ্ য়ীক্‌ম্ মারম্ তাঙ্‌পাকা মংকন্‌ হাংনাঙৈতা তোংতুনা  
 মংকন্‌তা চেন্সিন্‌খিরে। থাঙ্ অতুনা মংকন্‌ অয়াম্পা য়ান্‌তুনা  
 হাংলে। ওম্পাপাতা মনাউতা পীখিরে। চনত্রা মানিক্‌ সিরে।

মনাউনা নিংথৌ ওইরে। চনত্রা মানিক্ নিংথৌ মচাপু মংকন্  
নিংথৌতা থৌখন্খিএ। নুংসিতুনা মপাকি থাঙ্তো পীঙাম্এ।  
তোন্লা মানিক্না থাঙ্তো পুরক্লে। মতোন্ সিরে। মচানা নিংথৌ  
ওইরে। মচা তোন্লা মানিক্সুঙ্ সিরে। লাংথা নিংথৌ থামংচা  
মানিক্না থাঙ্ অতু লৌরে। পুকন্পাতী চাতা লোই চন্পাতা থংতা  
নিংথৌনা হরৌরে।

লাইয়িংথৌ নিংথৌখোম্পা হাক্খক্তা লাংথা নিংথৌ  
থামংচা মানিক্না মৈতৈ থোক্লক্পাতা তখেন্ নিংথৌকি মতু  
থংকোংঙম্পীসু থোক্লক্এ। থংকোংসুতী থাসিঙ্ কুম্সিঙ্ সুতুনা  
লম্খাংতা মচা পোক্লে। মচা অতুপু থারোং মনুংতা ব্রাই হাপ্লাকা  
মচা অতু হাপ্তুনা পুলক্এ। অতুকি তখেন্ থারোং ব্রাইকুপ্ চাপা  
কৌএ। থামংচা মানিক্তী মোইরাংতা তালাপাতা মৈতৈ লৈপাক্  
য়ৌকে হায়তুনা কোনুংতা কাখৎলক্লে। কোনুং যৌরাপাকা মৈতৈ  
নিংথৌনা নঙ্খোইতী কৈতাকি লাক্পানো হংএ। ঐখোয়তী  
তখেন্তাকি লাক্এ খুম্এ। অতুতী নাউকন্ য়ীরেন্তা লৈহন্ওঃ  
হায়তুনা লৈহন্এ। তখেন্ অয়াম্পাতী থাঙ্কা চিঙ্তা তারে। মৈতৈ  
নিংথৌনা নুপী মচা পুপী অতুপু নঙ্তী কনানো হংএ। ঐতী তখেন্  
নিংথৌকি তুনে খুম্এ। নঙ্তী কাতৌপা লাক্পা হংএ। নিংথৌ  
সিলাতুনা চানাঙাই থকনাঙাই লৈতাপাকি য়োক্পিসুনো হায়য়ে  
হায়না খুম্এ। অতুতী নঙ্তী কিয়াং য়িংখোল্তা লৈওঃ হায়তুনা  
লৈহন্তুনা চেংথা ফৌথা পীতুনা য়োক্এ।

তখেন্ নিংথৌ মচানা মৈতৈ লৈপাক্তা লৈরাপাতা অসাইকি  
থাঙ্ পুকন্পানা চৎকে নীংতুনা থংতা নিংথৌতাকি থাঙ্ অতুনা ঐ

লৈ হায়পাপু উহন্লে। থাঙ অতু উরাপাতা থাঙ অতু লৌকে  
 নীংলে। মৈতৈ লম্পু সারা মারাপানা থাঙ অতু ছরক্লে। মৈতৈ  
 লম্ লাক্লে। থাঙ পুকন্পাতী তাউরোইনাইকি মাসক্লে। মৈতৈ  
 লম্পু সারাপাকি মানম্কন্তাকি চে চে খোংনা পাইখিরে। সন্খোঙ  
 চিঙ খাইতুনা খোইরিতাক্তা তারে। থাঙ্তী খোইরিতাক্ মরিন্  
 য়ীন্না লিন্না তৌপাকুম্ ঙাম্হাইনা তৌপাকুম্না চেন্খৎলক্লে।  
 থাঙকাকি তাউয়ান্ সোয়তা চঙ্লে। লু মনুংতা চঙ্না লৈঙাম্লে।  
 থাঙকা সোয়সেনপানা লু কায়পাতা লৌতুনা থাঙ মাতুম্ চঙ্ঙম্এ।  
 করিনো হায়না ছন্থোক্লে। থাঙ অতুনা লিন্না তৌপাকুম্ চিরি  
 লাউনা চেন্লে। থাঙকা সোয়সেনপানা কিরাতুনা মানা খুরুম্তুনা  
 হায়য়ে। নঙ্না লাইনে হায়রাপাতী হ্যেং ঐকি হিতেন্তা কারক্ও  
 হায়এ। নোংঙাল্পাপাকা মাকি হিতেন্তা কাঙাম্লে। লাই  
 ওইলাপেই হায়তুনা পুরক্তুনা চিঙ্খক্তা থম্তুনা থাঙকা চিঙ্  
 নিংখৌ কৌনা য়ারে। থাঙ্ মাহাক্তী মাম্ক্ ওন্লে। চেক্লাউপী  
 মান্পানে। উরেন্পী মচু মান্না লিক্পানে। তখেন্কি থাঙ্নে  
 খঙ্ওঃ। তাউরোইনাইতী তাক্মু নিংখৌ কৌনা লৈরে।

লাইয়িংখৌ খাকেম্পা হাক্খক্তা সানোংপাকা  
 থিনালাপাতা অসাইকি হাওথাঙ্ সাইরেম্থাঙ্ অতুপু সানোংপানা  
 ছতুনা মায়াংতা চঙ্খিরে। মায়াং য়ৌরপাকা সানোংপানা লান্  
 চিংতুনা মৈতৈ নাকে লাক্পাতা থাঙ্ মাহাক্ পুলক্এ। মৈতৈ নাপা  
 ঙম্তাতুনা য়াংকোইতা লেক্তুনা অহিং চেন্খিরে। অহিং  
 চেন্খিপাতা ঙাইখোংতা চিংথরম্লে। মায়াংনা লোক্লক্তুনা  
 নামুন্ চিঙ্তা মায়াংনা সিঙ্ য়ান্নাপাতা মোংপীচাম্পানা নুমিং

অনী থোক্‌পাকুম্ মৈরিক্ ফরং ফরং থোক্‌পাপু উরে।  
 মোংপীচাম্পানা মাকি থাঙ্‌চৌকা সিন্‌নালক্‌তুনা লাইয়িংথৌ  
 খাকেম্পাতা কংলে। মমিং‌তী খুন্ খুপা কৌরে। মায়াং‌না কৌপাতী  
 মংকন্‌ ওম্পা ফানা ওম্পা পাথান্‌ ওম্পা খুন্‌নিঙ্‌ তাপা কৌএ।  
 মাহাক্‌তী ঙাইতে ওম্পাকি নাক্‌লুনা থাঙ্‌সাং মায়ী ওইয়ে।  
 মাহাক্‌তী কবো লৈতেং মান্‌পী মওং‌নে। লুতা চঙ্‌লাপাতা মাসক্‌  
 ওন্‌তুনা হাওথাঙ্‌ সাইরেম্‌থাঙ্‌ ওইখিএ। ঙাং‌না লিক্‌পানে।  
 মোইরাং‌ সাথিনা ব্রারি অসি খঙ্‌তুনা লাইয়িং‌থৌ খাকেম্পাতা  
 ব্রারি অসি হায়রাপাতা খাকেম্পানা থাঙ্‌ মৈরোং‌পাকা চক্‌থাঙ্‌  
 খেন্‌লেম্‌ সাপাকা অনীমা সাতুনা থং‌চিঙ্‌তা থং‌চিঙ্‌কি থাঙ্‌  
 য়াল্‌ফম্‌তা সন্‌তং‌ উরিং‌ মান্‌পানা য়ীরাং‌তুনা সন্‌ অতু উপ্‌না  
 লোং‌না খায়তুনা লৈপাক্‌তা ফুম্‌তুনা থাঙ্‌ মাহ্‌ং‌ সিন্‌তানা কুরুপু  
 খুরুম্‌তানা খেন্‌লেম্পা অমা মৈ থোক্‌পা অমা থাঙ্‌ অনীমাতী  
 থং‌চিঙ্‌কি চুঙ্‌য়াল্‌ থাঙ্‌য়াল্‌ফম্‌তা ফুম্‌তানা লৈপানে খঙ্‌ওঃ। থাঙ্‌হ্‌ং‌  
 সিন্‌লাপানে খঙ্‌ওঃ।

থাঙ্‌ খুন্‌খোম্পাকি মমিং‌তী চারাইপা কৌএ। খুন্‌ খুপাকি  
 মমিং‌তী তেল্‌তে সাইরেম্‌থাঙ্‌ মৈথোক্‌পা কৌএ। খুন্‌খোম্পাতী  
 কবো লৈতেং মান্‌পীনে। ঙাঙ্‌না লিক্‌পানে। তাউরোইনাইনে।  
 খুন্‌ খুপাতী খাং‌খা লুং‌পাকি লুতা চঙ্‌লাপাতা মাসক্‌ ওন্‌লে।  
 হাওথাঙ্‌ সাইরেম্‌থাঙ্‌ ওইরে। থাঙ্‌ মাহাক্‌তী ঙাইতে ওম্পাকি  
 নাক্‌লুনে। মাতী কবো লৈতেং মান্‌পীনা আলেপ্পানে।  
 তাউরোইনাইকি মাসক্‌নে। থাঙ্‌ অসিপু মারচিঙ্‌না সরেন্‌ খাক্‌পা  
 নিং‌থৌ থাঙ্‌ব্রাইনাপাকি মমিং‌তী হাই কুপ্‌ লেন্‌ তরং‌ হাই কৌরে।

নোংমোইনুতা পীরপাকা মানাই অয়াম্পাপু খুংথুম্ থুম্‌সুনো  
 হায়পাকি মী পুল্ লেল্ হাই কুপ্ লেল্ মীরাক্ থাঙ্ কৌরে। থাঙ্  
 অসিতী সাইরেম্ থাঙ্‌নে খঙওঃ। খুন্থোম্পাকি মমিং‌তী মী থুম্  
 লেল্ মীচাপা কৌরে। খাকেম্পানা থাঙ্ অসি সুতুনা মেন্তা  
 হাইরাপাকা মমিং‌তী হৈ খুম্ হৈ খুম্ থাঙ্ লাইকন্‌পা কৌরে। খুন্  
 খুপাতী মোইরাংতা খুয়োন্ খাংখা লুংপাতা লৈরাপাকা হাওখুম্  
 থাঙ্ কৌরে। খাকেম্পাতা লৈরাপাতা মমিং‌তী হৈ খুম্ হৈ খুম্ চি  
 তরং কৌএ। খিং‌ খিং‌ মিং‌থাপা কৌরে। মাহাক্তী তেম্ সাপানে।  
 লাইনা মাসক্ ওন্‌তানা লাহান্‌কি নোংমোইনুনা ওইপীপা মাসক্  
 অহ্না হাওথাঙ্ সাইরেম্‌থাঙ্ মাসক্ অতু ওইতুনা লুতা চঙ্‌হল্‌লে।  
 তেম্ সাপা মাসক্‌নে। মাহাক্তী কবো লৈতেং মান্‌পী মওং‌নে।  
 মাহাক্তী তাইপঙ্‌পান্‌পা মপু চাক্‌সৌ মপীকুম্ সৌখং‌লক্‌পা লাইনে  
 খঙওঃ। নোংমোইনু তাউথিঙ্‌মাঙ্‌না আরোং‌পাকি মাসক্ তম্‌না  
 চক্‌থাঙ্ আবোং‌পা সাএ। ওইথাঙ্‌না য়া তম্‌না সিঙ্‌চঙ্‌ সাএ।  
 থাঙ্‌পাম্পানা মায়ী য়েং‌এ। থাঙ্‌পাম্পা কৌপাপু থাঙ্‌য়িপা কৌএ।  
 থাঙ্‌ অতুতী সাটৈ মাসক্ তম্‌এ।

অসাইকি মোইরাং‌কি অঙাং‌খোং‌তা লৈঙাম্পা  
 তাউরোইনাইনা মোইরাং‌ তাক্‌হন্‌লাপাকা থাঙ্‌কা কম্পোঙ্‌  
 তাক্‌হন্‌কে নীং‌লাতুনা পাইরক্‌তুনা লৈখাতা চঙ্‌খিতুনা থাঙ্‌কা  
 কম্পোঙ্‌কি কোন্‌ং‌ ময়ায়তা ফাও্‌কে তৌরে। নুমিৎ‌ তরেং‌নিপু  
 লৈপাক্‌ ফুম্পৌকুম্‌না নোম্‌ নোম্‌ লাউরে। কম্পোঙ্‌ অপুম্পানা  
 করিনো করিনো হাইনালিঙৈতা থাঙ্‌ নুঙ্‌সম্পানা কম্পোঙ্‌ পুম্‌না  
 তাক্‌হন্‌কে নীং‌তুনা পাইরক্‌লে। কম্পোঙ্‌ নিং‌খৌ ব্রায়াপাতা



চঙ্লে। কম্পোঙ্ নিংখৌ ব্রায়াপাকি কোনুং ময়্যাতা নুমিৎ তরেংনি সুরাকা তেরা অঙোপা ওইনা হৌরক্লে। তেরা অতুনা অহিং নোংয়াইতা লান্ লাক্এ লান্ লাক্এ হায়না লাউরাপাতা থাঙ্কা কম্পোঙ্ অপুম্পাতী চুঙ্কা থাঙ্কা চোঙ্খোক্লক্তুনা মইে মইে লান্ ওইনা নীংনাতুনা য়ান্নারে। থাঙ্ নুঙ্সম্পানা থেঙ্তুনা কম্পোঙ্ য়াম্না সিরে। অসুম্না সিপা নুমিৎ ছুম্নি সুরে। কম্পোঙ্ নিংখৌ ব্রায়াপানা য়েংপাপু লান্তী য়াওতে। কম্পোঙ্ পুম্ণামা সিরে। কম্পোঙ্ নিংখৌ ব্রায়াপানা হায়য়ে। লান্তী য়াওতে। ঐখোয়কি মীতামা সিএ। লাউরিপা অসিপু কনানো? লুম্ওঃ হায়তুনা অহিং লুম্লে। অহিং নোংয়াইতা অসাইকি তেরা অতুনা লান্ লাক্এ লাউরে। থাঙ্কা কম্পোঙ্ নিংখৌতা হায়রে। লাউরিপাতী তেরা অসিনা ওইরে হায়রাপাতা নোংঙাল্লাকা য়ানথেক্লে হায়রাপাতা অহিংতী পাইখিরে। লাংকোনকি কুনো লোক্তা তেরা অঙোপা ওইনা হৌখিরে। থাঙ্ নুঙ্সম্পাসুঙ্ পাইখিরে। থাঙ্কি থাঙ্চৎতী অসিনে।

হৌচিক্তী পাখংপানা নিংখৌ ওইরাপাতা অসাইকি মাঙ্তা হায়খিবা য়াই ওইপা থাঙ্, তা, তেন, য়োংহিং, খৌরী, থেংক্, য়োংখোক্, নুঙ্সুক্, কোরি, সাচৈ, কাতি, সিঙ্চঙ্, হাঙ্মৈ, ফেন্তিন্, নাহ্ন, কোন্খোঙ্ য়াই, হিখোম্ য়াইখোম্, অসি খৈপিক্ নিংখৌ ওইপাকি পোংলোই সুন্য তম্ফা য়াই মানিক্ য়াই নোংথে য়াইনাচিংপা য়াই অসি খৈপিক্ সুন্য পীরে। পাখংপানা নিংখৌ ওইরে। পাখংপানা পান্পা চহি ১২০ নে। অতুতাকি খুই। তাউখিঙ্মাঙ্। খুই নিংঙোন্পা। পেংসিপা। কাওখংপা। নাউখম্পা।

নাউফংপা। সামৈরাং। নিংখৌ মাপল্‌মা অসিতি হি য়াই পুম্‌নামক্  
অসিতি কাইতানা লৈরিএ।

চিরংলেন্ কিংনাইপা মাতি অসিপানে।

মাসক্‌তী কবো লৈতেং মান্‌পীনে।

ডৌনা য়েক্‌পানে। ঙারিন লাইনাকি মাসক্‌নে।

খুনখোম্‌পাতী মাসক্‌তী কবো লৈতেং মান্‌পীনে।

ঙাংনা য়েক্‌পানে। তাউরোইনাইনে।

অনীমাতি য়েৎথাঙ ওইথাঙনে।

খুন খুপা মায়ীতি কবো লৈতেং মান্‌পীনে।

ঙাংনা য়েক্‌পানে। ঙাইতে ঙম্পাকি নাক্লুনে।

তাউরোইনাইকি মাসক্‌নে। হাওথাঙ সাইরেমথাঙ

ওন্লে। পেংপাকুম্‌ মতোন্ কোন্‌পানে।

কাইরেম্‌পাতী মাসক্‌তী কাপাক্‌থাঙ তেম্‌সাপা

তোনক্‌ক্‌পা মওংনে। তাউরোইনাইকি মাসক্‌নে।

নুঙসম্‌পাতী পুক্‌ক্‌নে। ঙারিন্‌কি মাসক্‌নে।

পুক্‌নপাতী লাইথাঙ চেক্‌লাউপী মান্‌পানে।

উরেন্‌পী মচু মান্‌না লিক্‌পানে।

তখেন্‌কি থাঙনে। তাউরোইনাইকি মাসক্‌নে।

খাংসু তাতী খুৎতোন্‌পী মান্‌পানে।

মাসুং অহম্‌ সুপানে।

খুংলাই তরেংমা অসিতি অপাইপা খুংলাইনে খঙওঃ।

চৈসু থাঙ্তী চুম্‌থাঙ মান্‌পানে।

মাসুং অহম্‌ সুপানে।

সেন্‌কি কাতিনে। অনীমা অসিসু পাইএ।  
 তরুং থাঙ্তী পোংথা মনা মান্পানে।  
 মতোন্ পাক্‌এ।  
 লুকন্ থাঙ্তী সাহোপ্‌ তম্‌এ।  
 নাখাই মওং মান্পানে।  
 লুখাম্‌ থাঙ্তী সাপৈ মওং মান্পানে।  
 নাউকন্ থাঙ্তী কোংপারেন্‌ মওং মান্পানে।  
 সিনয়াৎ থাঙ্তী য়েংথাঙ্‌ মওং মান্পানে।  
 সিনসু থাঙ্তী লৈখাম্‌ মান্পানে।  
 লৌরি থাঙ্তী থাঙচৌনে।  
 কোইরেম্পাতী চম্‌তেরা মতোক্‌ পান্পানে।  
 হৈসোই থাঙ্তী হৈচারাংনে।  
 নুঙ্‌সুক্‌তী থাপী মান্পানে।  
 তেন্‌পীতী খুৎতোন্‌পীনে থাপুং সাএ।  
 মাসুং তরেৎ পান্পানে।  
 লোংলেন্‌ য়াই ওইপাতী লোংসা তবেৎ পান্পানে।  
 সিঙ্‌চঙ্‌তী য়া তম্‌না সাপানে।  
 নাহ্‌ন্তী খুচিন্‌কি মওং মান্পানে।  
 ফেন্‌তিন্‌তী থাচেৎ মান্পানে।

অসি থৈপিকনে। হি য়াই অসি নিংথৌকি পোংলোই  
 চপ্‌থাঙ্‌ য়ারোংপানাচিংপাপু লাইয়িংথৌ সাতৈমরাং যৌনা লৈঙাম্‌এ  
 খঙ্‌ওঃ। কোইরেম্পাতী লাই পাখং খাংচেন্‌তা লৈপানে। থোঙ  
 ঙাক্‌নারিপানে। লুকন্ থাঙ্তী নুপী থোঙ্তা লৈপানে। সরারেন্‌কি

সনা থাঙ্চী চৎলম্‌কি থোঙ্‌তা লৈপানে। মাখোয়কি য়ীরাৎতী  
য়ীনা লাৎওঃ। তাউফতে। তাউরাপাতী সা লান্‌ কন্‌এ। য়ী তাএ  
খঙ্‌ওঃ।

--( )--

## থাঙলোন্ থাঙ্চৎতা য়াওবা ব্ৰাহ্মণী ব্ৰাহ্মোক

কুরু সিতাপা — তাইবংপানবগী মপু, য়াইবিৰেল সিদবা।

তাইপঙপানবা কৌতারিঙৈ— লৈশেমদ্রিঙৈ, তাইবং মী  
শেমদ্রিঙৈ।

আমম্পাপ— মচু লৈদ্রিঙৈ, মঙাল লৈদ্রিঙৈ, অমমবা কৌবা  
সিদবা লাই অমা।

হৈয়িৎ— মনা পাকপা পান্বী অশি হৈবোং মানবা মুল্লগা মহৈ  
চাবা য়াবা হৈ জাং অমা। পান্বী অসিগী মনা অদু  
কংহল্লগা কাংথোন উপুনচিংবা নানহমবা শিৰিশকুম্না  
নানবা য়াই। মহৈদি পান্বী অসিগী লৈপাক্কা তাইনবা  
মথোঙদগী হৌনা পেরেলহৈ অমসুং হৈবোংগুম্বা চৰোং  
চৰোং য়োমদুনা পাল্লি।

কাংগ্ৰৌ— মহৈ চাবা য়াবা অপীকপা পান্বী মখল অমা। পান্বী  
অসিগী মহৈ মোইরাং য়েক্কি অপোকপা খুরুম্বদা য়াওনৈ।

চাকসৌ মপীকুম— লৈশৌ মপীঙম।

য়ীন্খায়রক ঙৈতা— লৈবাক ঙীন্খায়রকপা, লৈবাক  
থিনগাইদুনা চাইখায়বা।

তীন সিদবা— তাইবংপানবগী মপু, অতিয়া সিদবগী মিং অমা,  
সনামহীগী মিং অমা, পাখংবগী মিং অমা।

অতিয়া সিদবা অমদি লাইয়িংখৌ সনামহীনা তীন সিদবা ওইনা লৈরে হায়বগী বারোল মৈতৈগী লাইরিক লাইসুশিংদা ইরম্বা থেংনৈ।

- (১) “অতিয়া সিদবনা ... ... তীন সিদবা ওইনা থাপু নুমিৎপু খুমনা লৈরিঙৈতা সুপা থাঙতী ঙাঙ্ৰুপা মি হিং থুপ কৌএ।”

— থাঙলোন্।

- (২) “হে তাইবংপানবগী মপু অসিবা সনামহী কৌবা নঙপু খুমনা নমিং মিংথাং অয়ামববু যীচারককে তাথীপিকুনো। নহাকপু হুমকি মনুংতা তীল সিতাপা ওইনা কুলনা লৈরে।”

— ফালখোঙ মাপল

অমুকসু কুরু সিদবগা অমত্তনি লৌনরিবা লাইয়িংখৌ পাখংবনা তীন সিদবা কৌনা লৈরে হায়না মৈতৈগী লাইরিক লাইসুশিংদা অসুয়া ইরম্বা থেংনৈ।

- (১) “তাইবংপানবগী মপু পাখংববু খুমনা “পাখংবা তুথেক লৈরোং” কৌবা লাইরিকপু যীচারককে। ... ... পাখংবনা নুমিৎকী মপুক মনুংতা হলচিনথিরে। সনা কাকোক মনুংতা তীন্ সিদবা কৌনা লৈরে।”

— পাখংবা তুথেক লৈরোং।

- (২) “পাখংবনা নুমিৎকি পুংমাইদা লেপঙৈগী মমিংদি তিক্ হঁ কৌএ। পাখংবনা নুমিৎকি মপুক মনুংতা হলচিনথিরে। সনা কাকোক মনুংতা তীন্ সিদবা কৌনা লৈরে”

—পাখংবা নাওয়োম।

থাঙলোন থাঙচৎ কৌবা লাইরিক অসিদা ইরমলিবা তীন সিদবা অসি কনানো হায়বগী মতাংদা পণ্ডিত শ্রী নিংথৌথোংজম খেলচন্দ্র সিংহনা অসুয়া ইরি— “তীন সিদবা হায়বা অসি কনানো হায়বা ঐথোয়না লাইরিক লাইসু অতৈদা নৈনবদা তীন সিদবা হায়বসি পাখংববুনি।”

— থাঙগী হৌরকফম অমসুং চাওখৎলকপা।

থাঙলোন থাঙচৎ হায়বা লাইরিক অসি থাঙগী মরমদা ইবা লাইরিকনি। থাঙ হায়বা অসি মৈতৈ ফুরুপকীদি তৎন-থানবা যাদ্ৰবা খ্বায়দগী মরু ওইবা খুংলাইনি। শাকম লানফমদা শীজিন্নরকপদা নত্তনা লাইনিং লীচৎ অমদি অতৈ নাংকি খৌরমশিংগসু শাগোন্নদুনা লাক্লবা খুংলাইনি। পোকপদগী শিবা ফাওবদা থাঙগা তৎনা থানবা যাদে। অঙাং পোকপদা থাঙ য়াওদবা যাদে। খোয়রেন থাঙগী মপাল তাংলি। অঙাংগী ঈপান থাবদসু থাঙবু ইরাংলি। পুন্নি চেংজেল লৌইরদুনা চৎখিবদসু মোংফমদা থাঙনা লৈয়িনচিংবা চিংদুনা থাঙগী মপাল তাংলি।

মৈতৈগী লাইশিংগী মনুংদা তীন সিদবা হায়নসু কৌবা কুরু সিদবগী লাংঙোন ওইরিবা লাইয়িংথৌ পাখংবনা অহানবা ওইনা চুঙ থাঙ সুদুনা থাঙগী মপু ওইখিবগী বা লৈসেম নোংশেমলোন্দা নোংখোঙ কোইবগী মতাংদা ‘পুদিল’ কৌবা লাইরিঙা অসুয়া ইরি—

“হৌচিকতী অপানবনা নিংথৌ ওইবকি হায়কে।  
 অতিয়া সিদবনা হায়এ। নোংলাংলেন অখুবা লৈপাক  
 অসিবু কনাবু লেপহনথিবনো হায়না হংএ।  
 নোংলাংলেন অখুবনা খুমএ। অতিয়া সিদবা নঙগা,  
 অশীবা নঙগা, কোনচিল তিংথোকপা নঙগা, নখোয়  
 অহমমা নোংথৌ মখোঙ কোয়নও। হাননা থুংলবা  
 অমনা লৈপাক মপু ওইও হায়এ। অতিয়া সিদবনে  
 অশীবনে অনিমাদি নোংথৌ মখোঙ কোয়থিরে।  
 কোনচিন তিংথোকপতী লৈরুওরে। সিদবা মপুনা  
 অতোনবা নঙসুঙ ৮৭লো হায়এ। অতোনবনা খুমএ।  
 ঐতী কুরু সিদবকি ফানখোঙতুম কোয়চকে। নোংথৌ  
 মখোঙতী লৈতে হায়তুনা কুরুকি ফানখোঙবু  
 তরেৎচারতুনা অতোনবনা খুরুমচৈ। অতুকা ফমবাল  
 কারে। সিদবা মপুনা হায়এ। অতোনবা নঙনা ঐকি  
 ইতিক অচৌববু করমনা খঙবনো হায়না হংববু ইপা  
 অরিবনে হায়না খুমএ। কুরুনা মপা মসক খঙএ হায়তুনা  
 পাখং য়োইরেনবা কৌএ। অসাইকি নোংথৌ মখোঙ  
 কোয়থিপাসুঙ থুংলরে। অতোনবা নঙতী থুংলাবোরে  
 হায়না হংলবতা কুরু সিদবনা ননাওতী থুংঙমলে।  
 লৈপাক মপুতী মানা ওইরে হায়না হায়নরে। অতুকা  
 লোইরেন কৌএ। অতুকা থিংগ্র চিঙদা কারকলে।  
 সিদবা মপুনা মফম অমদা ফমলাবকা হায়এ। অহন  
 নঙতী ইপাগী মফমতা ফমল-ও হায়তুনা অতিয়া  
 সিদববু ফমহনলে। য়াইমাবা নঙতী লাইকি মফমতা  
 ফমল-ও হায়তুনা ফমহনলে। অতোনবা নঙতী নয়ামমা



অনীমকতা খুরুমও হায়তুনা খুরুমহললে। অতোনবা নঙতী থিংগ্রু চিঙতা ফমলো হায়তুনা ফমহনলে। অতুকা কুরু সিদবনা হায়এ। নবিঙঙানা ননাউবু খুরুমও হায়ববু অনীরক হায়ববু যাতে। অহমলক হায়বতা অনীমকনা খুরুমলে। অনীমককি মপুকততী অপানববু থোঁওইতে। কুরুনা খঙলতুনা মবিঙঙানা কিনাবা লৈপাকসুঙ সুহললে। মমিংতী লৈরুমলেন কৌএ। নোংথৌসুঙ সুবে। মমিংতী নোংলুমলেন কৌএ। নুমিংসুঙ সুরে। মমিংতী মীয়ুংপাপায় কৌএ। থাসুঙ সুরে। মমিংতী থায়ুংপায় কৌএ। সুক যাই সুরে। মমিংতী সুক মরু কৌএ। থৌরী কোংগোই সুরে। মমিংতী কোংগোইরেল কৌএ। চুঙসুঙ সুরে। মমিংতী ডাং কুপ ফেৎ কৌএ। থাঙসুঙ সুরে। মমিংতী মী চুম মীরাকথাঙ কৌএ। কুপ ফেৎ হাই ফিরাকথাঙ কৌএ। চিরংলেন কিংনাইবসুঙ সুহনলে।”

থেঙ্গৌ শাবা মতমদা “থাঙ নঙগী নমিংদি তুবী চিরোং হাইনাইবা থাঙকক্লেন্ য়াশাবা কৌই”  
হায়রিবসিমক্ৰুস্ থাঙগী হৌরকফম অসি পাখংবগী  
খুংলাইনি হায়বা তাকই।

মাথানা— মথমা, মথমুনা।

চাখাপা— তীন সিদবা কৌবা লাইদগী শমথরকপা চাদ নাওদা।

“গুরুগী নাতোন য়েত্তগী চখাবা পোকএ- পুথ্রনবদি  
চখাবনে”  
— ফমলোন।

আরোক্ আরাই— তীন সিদবগী চাদ-নাওদা চাখাপনা  
পোকখিবা।

ঙাইতে ওমবা— তীন সিদবগী চাদ-নাওদা- অরোক আরাইনা পোকখিবা।

সরা-লু— ডা ফানবা লু অচৌবা।

মানাক অসাংপা— হকচাংগী কয়াৎ অমা।

কাপাক থাঙ— ঙাইতে ওম্বগী মানাক অশাংবনা ওইখিবা থাঙশাং।

থাঙসাং মায়ী— থাঙ চৈকন থেকপগী অতোপ্লা মিং অমা।

পুক্ থাঙ— থাঙ নুঙসম্বগী অতোপ্লা মমিং অমা। মওংদি ঙারিনগী মওং মান্‌বা থাঙনি।

মপৈনা— হকচাংগী কয়াৎ অমা।

তেম সাপা— ফিশা তেমগী মওং মান্‌না শাবা থাঙ।

কবো লৈতেং মানবী— কবো লৈতেং মানবী হায়না খঙনবা পাস্বী অদুগী মনা মান্‌বা থাঙ।

তরুং থাঙ— মতোন পাকপা থাঙ মখল অমা। মওংদি পোংথা কৌবা পাস্বী অদুগী মনা মান্‌বা থাঙ।

চাকোৎ— হকচাংগী কয়াৎ অমা।

থাঙচৌ— মথোক সাংলপ তৌবা মতোন পাকলপ তৌবা লৌমীশিংনা মরু ওইনা শীজিম্বা থাঙ। থাঙচৌবু লৌরী থাঙ হায়নসু খঙনৈ।

চাংচৌ খুৎফাংতোন— খুৎকি শরুক।

নাকলু মোইফাংতোন— হকচাংগী কয়াৎ অমা।

হৈচারাং— হৈশোয় থাঙ হায়রগসু খঙনবা অঙ্গীকপা থাঙ মখল অমা।

খাংসু তা— খুংকি খুংদোনবী মওং মানবা তা মখল অমা।

মাহোপ— হকচাংগী শরুক অমা, হকচাংগী মরী মরাং।

লুককথাঙ— তেন্দোং থাঙগী অতোপ্লা মমিং অমা। মী মকোক ককপদা শীজিম্বা থাঙনি।

চৈসু থাঙ— মসুঙ অহম পানবা থাঙ মখল অমা।

খোয়রেন থাঙ— অঙাং পোকপদা খোয় লেনবদা শীজিম্বা থাঙ।

ফেনতিন— উ সুবগী খুংলাই মখল অমনি। মসি হি শাবনচিংবদা শীজিমৈ। “হিজন হিবাউ” হায়বা লাইরিক অদুদা অসুয়া ইরি— “কৌবা দ্রোক লাইচম লান, চীংসা নাপোম শম্মা, নুংবান ময়ুম্নাত্তা ব্রাইথুংনরবদা ইয়ু নোংবান হোংনেম লুৱাং নিংথৌ পুনসিবনা হাওপি ঙমগা চিংনা হাঙমৈ ফানফক লৌ, ফেনতিন্ নাকলৌ থিন, হিংঙোন নাকলৌ শিন, চমেন চিদাই খোম...।”

নাহ্ন— তোক মানবা উশুবগী খুংলাই জাং অমা। পুঙ অচৌবনচিংবা শাবদা পুং মরু (পুংগী ফ্রেম) ওইগদৌরিবা উ অদুগী ময়ায়দা ময়ুং ইননা ছংতোকপনচিংবদা শীজিম্বা খুংলাইনি। হকচাং ফেলৈননা লেপলগা খোঙবী মতোন্দগী অতোপ্লা নাকনগীনা মতোন ফাওবা

শাংবা লমজৈ হায়বদি ওইগী খোঙবীদগী তমলগা  
য়েংকী না মথক ফাওবা শাংবা খুংলাই চাওরাক্সা লম  
অমা নংত্রগা মী অদুগী মরেপকা অমহানি।

মাকোই— চুবা অমদি নাভোন মখাদা হৌবা শম।

মারিন— পুঙ্কুংদা লৈবা মরী, খোয়রী লিনশাং।

মাতী— তীন সিদবগী নুপা ওইবগী কয়াং।

লুম— মথক্কি।

মাসিংখা— হকচাং মনুংদা লৈবা মশিঙ্গা।

নোংথৈ— নোংথৈ। নাদা যাম্বা নাযিন মখল অমা। “কৌবু  
থংবা চীংশা নাপোমদি নোংথৈ পোকএ”

— পাখংবা নাউয়োম।

লিনকোই— পুক, গৰ্ড।

সমপোমবী— কোত্তল হৌবা শম।

নুঙসুক— থবী মওং মানবা খুংলাই।

কময়া— হকচাংগী শরুক অমা।

থংচিঙ— মোইরাংদা লৈবা মৈতৈগী অরুবা লাই অমা।

অপানবা— লাইয়িংথৌ পাখংবা।

কুরু— কুরু সিদবগী শাইওন ওইরিবা তাইবংপানবগী মপু  
লাইয়িংথৌ পাখংবা।

লৈমারেন সিভাপী— লৈমারেন সিদবী।

থারারেন— লৈমা পীয়াইনুগী মচা, পোইরৈতোনগী ময়ান্বা।

মারচিঙ— লাইবংথৌ অমা।

কৌপারু— লাইবংথৌ অমা।

কোইরেমপা— চমতেরা মতোক পানবা থাঙ অমা। কংলা  
কোন্ মনুংদা লৈ হায়না থাজনরিবা থাঙ।

কাইরেমপা— কপাকথাঙ তেম সাবা মানবা মতোন ককপা থাঙ  
মখল অমা।

অসিপা— অশীবা, লাইয়িংথৌ সনামহী।

অতিয়া— অতিয়া গুরু সিদবা।

চকুথাঙ— যাকা থাঙ হায়নসু খঙনবা থাঙ মখল অমা।

মথি ফোংবা— মহাক লৈ হায়বা খঙনবা।

চুঙ কুপ থাঙ কুপ সাবা— থাঙ অমসুং চুঙ পায়দুনা শাম্বা।

চুঙয়াল থাঙয়ালফম— মোইরাংদা লৈবা লাই থংচিঙনা মাগী  
লাইফমদা থাঙ অমসুং চুঙ পায়দুনা শাম্বরন্নগা খুংলাই  
অনীকপু যান্দুনা থল্লম্বা মফম।

রাইনাখিডুনা— লৌখিডুনা।

য়ুকৌএ— যু খাঙদুনা ইরাং পূজা তৌবা।

সরাং লৈশাংথেম— চেংলৈ সলাই।

খমচিঙকোন— পুরোই লেমনুসুনা পোকপা ডানবা শলাইগী  
পুকোক।

য়োইপীরোক— নোংদা লাইরেল পাখংবগী মমা।

লাইখুরোনপী— লাইরেম্মা অমগী মিং।

লাইসারা— নোংদা লাইরেন পাখংবগী নুপী।

খুই— নোংদা লাইরেন পাখংবনা লাইন্না পামদুনা পোকপা  
মচানুপা।

লেন— নোং মতুম।

নোংলুম— মরুম।

তাউরোইনাই— লাইয়িংথৌ পাখংবগী শাদোং (তাউরোইনাই  
লৈরবদি পাখংবা লৈরে), লাই অমা, অতিয়া কুরু  
সিদবগী মিং অমা, লাইয়িংথৌ সনামহীগী মিং অমা।

“অতিয়ানা তাউরোইনাই সিদবা কৌনা ঈশিংদা  
তাউরে” — নুংলোন অচৌবা।

“অসিবা নঙদি তাউরোইনাই কৌও।” — মহৌ।

মৈপুন হাইচৌ ওইরে— মৈবুন অচৌবা ওইরে।

চীরেন লাংয়েন— চাউরবা থোইরবা মচী।

য়ারোঙ— ময়া লোঙবা।

চকথাঙ য়ারোঙ ফাললে— চকথাঙ কৌবা ময়া লোঙবা থাঙবু  
পায়রে।

চোঙলেন য়ীনচম খনবা— অচৌবা চোঙ খনবা। “সনা চোঙলেন  
ইনচম খল হনচিঙ চিঙমৈ ইননা খুনদাপুং”  
— নিংথৌরোল্ লম্বুবা।

লাইরেমমা হেনলোই তরেং — চিৎনু, খমনু, অরৈনু, অহমনু,  
তেক্‌নু, তাইনু, তোনথানু, থেরেলোংবম চনু  
—নুংলোন অচৌবা।

পোইরৈতোন— লৈমা পীয়াইনুগী মচা, খুনবী পোংমহন, খুনং  
যোইচখা অরিবা, লৈনুং পোইনাউতা অতোনবা।

থাচা পাখংবা— মশক মতৌ থোংনা নৌবা ফজবা  
চঙখোনবগীদমক পাখংববু থাগা চাংদম্বদুনা থাচা পাখংবা  
কৌই।

অপিসা — পিশক পিকপা।

লৈনুং লোনচা পাখংবা — পাখংবগী মমিং অমা, পাখংবনা লৈনুংদা  
লৈবগীদমক কৌনবা মিং অমা।

“অতিয়াদি পাখংবগী মপুক্ মনুংদা হনচিনখিরে। গুরুগা  
পাখংবগা লাই অনিমানা লোমনা লৈরে হাইবগী লোলাং  
পাখংবা কৌএ। লৈ নোংকুম্বা অরিবা লাইনে। অদুবু পাখংবগী  
মপুক্ মনুংদা লিরে হায়বগী লৈনুং লোনচা অরিবা কৌএ।  
অরিবা লাইনে হায়বগীবু লৈনুং লোনচা অরিবাসুঙ কৌএ”

-থিরেন নানম্বা।

পাখংবা— লাই অমা, পাখংতা ওইবা, মপা খঙবা।

- (১) লৈনুং লোনজা পাখংবা — পাখংবগী মমিং অমা,  
লৈনুংদা লৈএ হায়বগী লৈনুং লোনজা পাখংবা কৌএ।
- (২) তাংজা লিলা পাখংবা — পাখংবগী মমিং অমা, তাংজা  
লিলা পাখংবগী ফম্বান্দি মনিনা থাফম ওই মনিনা  
ফমপাক ওই।
- (৩) লোলাং পাখংবা — সেন্ত্বেং পাখংবগী মমিং অমা।  
লোংস্ত্বে হায়বগী লোলাং কৌই।

(৪) নোংদা লাইরেন পাখংবা — নিংথৌজা সলাইগী পুকোক।

নোংদোন্দগী (অরাংলোমদগী) লাকই হায়বগী নোংদা  
লাইরেন পাখংবা কৌই।

— খেলচন্দ্র, অরিবা মণিপুরী লোনগৈ।

খাপা— খাবা সলাইগী মী, নোংদা লাইরেন পাখংবগী মমাঙদা  
কংলাদা নিংথৌ ওইদুনা পাল্লম্বা ফুরুপ অমা।

খাপা লাইরেন— খাবা নিংথৌ।

উসোইসঙ— কংলা মনুংদা লৈবা শঙ অমা।

ওংনাএ— লৌনবা, মতু মরা ওইবা।

মাহাক থেংলে— মপুক কংলে, গভ লৈবে।

মী অয়াস্বা খোমলে — পাখংবনা পোইরৈতোনগী মীওইশিংবু ফারে।

নুংসি নুংপংনা — পোইরৈতোম্মা পুকনিং নুংশিনা, তৌফম খঙদনা  
চমন্মনা লৈবা।

ঐকি ইতুসঙ মুনখিরে — খমচিঙকোম্মা মশাগী মতুসঙ পাখংবনা  
মুনখিরে হায়না পোইরৈতোন্দা পাউদম্বা।

কনখিএ — রা থকোকখিবা।

চাওখিএ— শাওখিবা, কল্লকখিবা।

গইপিতা — কংলা মনুংদা লৈবা মফম অমা।

ইয়াস্বা — ইয়াস্বা, ইথংলেন, ইপুরোইবা।

লাইরেন ঙাংঙোই য়োইমোংপা — য়োইমোংবা অসি মৈদিংঙ  
পাখংবা অমদি লাইম্মানা পোকপা মৈদিংঙ খুইয়োই  
পাম্পাক্লা নোংমোইনু অহোংবী পাম্মদুনা পোকপনি।



লাইরিক অসিদা লাইলানা য়োইমোংবদা ইসাবী হায়বা ব্রাহৈ  
শীজিন্নরিবসি “পাখংবগা খুইকা তাউখিঙমাঙকা অহমমতি  
অমহানে” হায়না পল্লম্বিবা রাখল্লোন্দা ওইবা য়াই।

লৈতাং — লৈতাং কৌবা পাৎ অমগী মিং।

ঙানুরোন — ঙানবা শলাইগী চনু নিংঙোন।

ওকসঙ — কংলা মনুংদা লৈবা শঙ অমা।

কোকসঙ — ওকশঙগী মমিং অমা।

মকোক কমলে — মকোক ককলে।

থেন — অতোংবা লৈতেম মাম্বা লম।

থেন কাবা — থেঙ্গৌ শাবা।

নোংমোইন — মৈদিংঙু খুইয়োই তোম্পোন্ধী লোয়নবী অঙোম চনু।

মহৌ মহৌ — হৌজ হৌজ, হম্মা হম্মা, তোয়না তোয়না।

নোয়বা — জগোই শাবা।

য়াকারে — ময়াম তিনবা, থোকপা।

কুরু — লাইয়িংথৌ পাখংবা, পাখংবগী লাংঙোমি লৌনরিবা নোংদা  
লাইরেন পাখংবা।

পোং — পাখংবনা লৈসুক লৈসোই য়ামপি পাম্নদুপা পোকপা  
মচানুপানি। তরুং থাঙগা চৈশু থাঙগা অনীমা পিদুনা পাখংবনা  
মহাকপু নোংপোক মাইকৈ ঙাকনবা থাখি। হৌজিক্লা ঔরা  
লৈবাক্কি মনুং চনুত্বা মতম অমদা য়াম্মা খুৎকন পাজনবা  
লৈবাক অমা ওইরম্বা “পোং লৈবাক” অসি পাখংবগী  
মচানুপা পোংগী মমিং লৌদুনা কৌখিবনি থাজনৈ।

পাইখু — পাখংবগী মচানুপানি । পাখংবনা থাঙ কাইরেমপা পীদুনা  
ময়াস্বা পোংগা লোয়ননা নোংপোক মাইকৈ ডাকলুনবা থাখি ।  
কাইনথংদা পোং নিংথৌগী মনাউ সামলোংনা নোংচুপ  
মাইকৈরোম্‌দা লানদারকপদা পাইখুনা পুখিবা থাঙ অদু  
পুরজুনা শীজিয়খি ।

য়োইমোংপা — মৈদিংঙু খুইয়োই তোম্পোকা নোংবাল্লোন  
নোংমোইনু অহোংবী পামদুনা যোইমোংবনে, তাউথিংমাংনে,  
মমোম লাইরোকলেস্বীনে অহুম পোকই । মৈদিংঙু খুইয়োই  
তোম্পোকা থুপস্ববদা যোইহৈতোন তাউথিংমাংনা নিংথৌ  
ওইখি । যোইমোংবগা তাউথিংমাংগা মচিন মনাউ অনীনা  
লৈবাক অসিগী মরু ওইবা তু থোং কয়ামুক তেংখি । “ঙাংঙোই  
য়োইমোংবা যোইচীংলেন তমহৈবনা শানৌ যোইহৈতোন  
তাউথিংমাংও নঙদি অরাং ফাল্লৌ লাইমকোন লিনরাই  
খায়নপোক কাকলেন সিলম সাংগোন গুরি সঠৈ থাং মির  
পোংথোকলম লমলেন কোনবিন্না হঙোই কোনথিং নুরাবীনা  
রাইকোইরম তাংজা লিল্লা পাখংবা রাইচলম লিনরাই ঈ মরুদা  
থৌনা ও, নুংবি খনখাই য়ামদে, লিরেন কংসি নিকতে, শীংবী  
থরোন য়ামদবনে লাইজা ঈনুং হঙে” — তোঁরৈরোল্ ।

তাউথিঙমাঙ — খৃ: ১৫৪ দগী ২৬৪ ফাওবা পাল্লস্বা মৈদিংঙু খুইয়োই  
তোম্পোকা পোকপা মচানুপা য়াইমনি । মৈদিংঙু খুইয়োই  
তোম্পোকা থুপস্ববদা খৃ: ২৬৪ দা তাউথিংমাংনা নিংথৌ  
ওইখি ।

হাওয়ম — হাওগী য়ম ।

মরৈমপী — য়ুমবুরেঘী ।

সানৌ — মনাওনুপা ।

ককলেন মীঙমপা — অচৌবা উচেক, মীবু চেন্দুনা পুবা ওয়া উচেক ।

নমু — তাইবং মী ।

মোমন — নুপী ওইবী ।

হাওতৈ — য়ু ।

সুমাই — সুমাং ।

থোংনাং — নোংচুপ মাইকৈ, ময়াং ।

থোংনাং মোংপা চিংনুংছৎ — মণিপূরগী থা মাইকৈদা লৈবা চিংনুংছৎ ।

থুমখায়ও — থুগাইরো, খায়দোকও ।

পুমশিলে — হাম্মগী ফিবমদা অমুক ওইহলে ।

খোইয়ম পাকন অরিপা — পাখংবা ।

থাঙ নুঙ সমপা — য়োইমোংবা তাউথিংমাং মচিন মনাও অনীনা তু  
তেংথখিবদা হাওয়ুম য়ুমনাক ১০০ না খুন্দাবা খুল অমা  
য়ৌরবদা কাকলেন মীঙম্বনা খুল অদুগী মীওইশিং চেন্দুনা  
পুখিবগী বারোল পাউদম্ববদা মচিন মনাউ অনীনা কাকলেন  
মীঙম্বা নমু পোংচেনবা অদুবু ফাননবা তাইবং পানবা মপু  
অমদি লৈমরেল অনীদা খুৰুমজরবদা লৈমারেমা মচিন মনাউ  
অনীদা কাকলেনগী মকোক ককুবগীদমক থাঙ নুঙসমবা  
পীবিখি ।

য়োইমোংবা তাউথিংমাং মচিন মনাউনা মখা  
মাইকৈরোমদা তু তেংথখিবদা লোকথা হাওয়া খুল(ঙগু) অমসুং

অদুরাইগী লম) যৌরবদা লমদুগী মীশিংনা করিনো নচিন  
 ননাউ লাকপদি ঐখোয়গী লম অসিদি কাকলেন মীঙম্বনা  
 চেনখিবনা মপাল ইপাল থোকুবা ঙ্মদরে। নচিন ননাউসু  
 কাকলেমা চেনত্রগনি হায়রবদা লাইয়িংথৌ মচিন মনাউ অনীনা  
 লাং থারুদুনা মীঙম্বদু ফারগা হাওতোজুনা মশা অমনা চিংনুংছৎ  
 মথক্তা মশা অমনা লোক্তাক তুরেল পুমকং কংদনবা থিংদুনা  
 থমখিএ। অসিগী মমিংবু দ্দিথিং হায়না কৌখিএ। অসিগী  
 মতুংদা লোকখা হাওখা অপুস্বসি কিনবনা থক থক নিকত্রদুনা  
 লৈরবদা তাউথিংমাংনা মখোয়গী খুল অসি লোই চল্পমদুনা  
 কারকই।  
 —চৈথারোল কুস্বাবা।

থাঙলোন থাঙচৎ অমদি চৈথারোল কুস্বাবানচিংবা  
 লাইরিকশিংদা ইরমলিবা অসিগী তাইওম্বদা কাকলেন মীঙম্বা  
 অসি য়োইমোংবা তাউথিংমাং মচিন মনাউনা কংলাদা ওইনা  
 ফাহনবগী বারোলসু লৈতবা নত্তে । “য়োইমোংপানা  
 কাকলেন ফানবা মফমতী লাঙচি অমতী য়ীমচাউ মমাংতাকি  
 হিকারমতাকি য়ানএ। তুরেন রাংমতা অমা য়ানলে।  
 কাকলেনকি মফমতী মোংপি চিংতা লৈএ। মোংপি চিংতী  
 য়ীমচাউনে। হায়হৈতবা ব্রানে। লাই কংলানে। য়োইমোংপানা  
 হিকারমকি নাকচিতা য়েননাওপা সানারে। কাকলেননা  
 লংথরকলে। কাকলেনসু থুরে। য়োইমোংপাসু চেনখীরে।  
 তাউথিংমাংনা ফৈতেনপিতা লেপঙমতুনা খৌতু নুঙথিল  
 লইমানা তাউথিংমাংও নসাপী য়োইমোংপাতি মাকি থাঙ  
 নুঙসমপতী করমপনো হায়না হংএ। তাউথিংমাংনা সাপী

য়োইমোংপাও নংকি থাঙ নুঙশমপাপু করম কাওরমপানো  
হায়রাপাকা থাঙ মথনানা কাকলেনকি ওকতা যানথৎতনা  
য়োইমোংপাসু থোরকলে। কাকলেনকি মঙক তুপলে।  
সিননাইপা সঙনাককি ঈরেনতা তারে। মতোংতি খারমতা  
পিচারে। মরুতী তাংখুনতা পীচারে। মকোকতী মোংপি চীংকি  
লাই কংলাকি ফমপান লাংকি মখাতা থমলে।’’

— কংলা লাইফম।

পোংতা পাইরকলে — থাঙ কাইরেমপানা পোং লৈবাক্তা পাইরকলে,  
যৌরক্লে।

পোং — পোং লৈবাক, মণিপুরগী নোংপোক মাইকৈদা লৈরম্মা মতম  
অমদা যাম্মা খুংকন পাল্লম্মা লৈবাক অমা অমদি লৈবাক  
অদুগী মীওইশিংবু মৈতেনা পোং কৌই। হৌজিজি ওঁরা লৈবাক্তী  
মনুংদা লৈত্রে।

পোং নিংথৌ — সুকানফা কৌবা পোং নিংথৌ অদুবুনি। মাগী মমিং  
হাম্মা সামঙাম কৌরম্মনি। নিংথৌ ওইরবা মতমদা সুকানফা  
কৌখি। করম্মা মমিং হোংখিবনো হায়বগী মতাংদা অসুম্মা ইরি  
— “মরঙৌনা লৈতারাপাতা সামঙামনা নিংথৌ ওইএ।  
অসুম্মা পাল্লবদা মমিং হোংএ। সুকানফা কৌএ। করিকি মিং  
হোংপানো হায়রাপাতী নিংথৌ সনা সংকায় সারাকে হায়পাকি  
মনাই মখুন লৈপাক পুম্নামক নিংথৌনচিংনা চৎতুনা উ  
য়াললুপাপু লাইথাপা কবো খাচিপু যানথেকলতুনা থৌরী  
চিংলিঙতা উনুংতা লৈপা কৈনা চেনথোকলকতুনা মীকি মফি  
মুললএ। অতুকা খরাংতা য়েৎলে। মীকি মরকতা কৈসু যাওনা

উরাউনরকপাপু নিংথৌনা তারতুনা হংলকলে। অঙমপা পূমনামকনা খুমলকএ— হে নিংথৌ ওনথোকপানে করম যাইফপানো সনা সঙকায় সাপাপু কৈ য়াওনা উচিংলকএ হায়না খুমলাপাতা নিংথৌতী য়ামনা হরাউরে। অতু ওইরপাতী ইমিংসু হোঙসে হায়না কৈকি লৌনা সুকানফা কৌরে। লৈপাক পূমনামকনাসু থঙলো হায়না মিং হোংখিয়ে।”

—সরারেন মচানা খুনকুমবা

সময়োকফাপা — পোং নিংথৌ সুকানফাগী মনাউনি। “সরারেন মচানা খুনকুমবা” কৌবা লাইরিঙ্দি মাগী মমিংবু সাম নত্রগা সামলোং হায়না কৌই। হায়রিবা লাইরিক অসিদা মহাক্সা পাসা লৈবাকু চিংবদা লান্দারুরবা মতুংদা মণিপুরদা চঙলকখিবগী বারোল অসুম্মা ইরি— “সুকানফা নিংথৌনা অসুম্মা মচিন মনাউনা পাললাপাতা কনাকুমপা নিংথৌ পানপা অমতানা কুমকি লোইপোং কংলাতালাপাকি ময়ামমা নিংথৌনা শাউরে, মনাউ সামলোংপু কৌরে। নঙনা লোইপোং পূমনামক খৌখৎলুও। নঙঙোনতা নোললাতাপা লৈপাকসিংতো নঙনা থোকপা তৌরমও হায়থোকখিরে। ময়ামমাকি য়াথং লৌনা নোংপোকলম লোই থৌবা চংখিরে।... .. অতুতাকি হনলকতুনা ময়ামমা নিংথৌতা নোংপোক লমকি নিংথৌ পানপা পূমনামকনা নোললমপানা মমায় পাকলকপাপু পাউতমলে। নিংথৌ নিংথৌশিংনা কংলকপা লোইপোং পূমনমাপু কংলে।

অতুকি মতুংদা ময়ামমা নিংথৌনা হায়— হৌচিকতী  
 নোংপোকলম খঙলে। নোংচুপলমকি মাইকৈকি নিংথৌ  
 পানলিবা কললি কললি হায়রিপা ময়াং, পাঙল, সুদ্র, পাসা  
 নিংথৌনাচিংবা খৈপিকপু নঙা সোকনারুও হায়না য়াই হিকোক  
 মানপাপু য়েংবমকতা মী খৈপীককি পুকনিং হুপা সুমহৎপা ওমপা  
 য়াই অমা, কপাকথাঙ য়াইওইপা হাইরাপাতা মীমকতা তুপপা  
 ওমপা থাঙ, তা য়াইওইপা অমতী থিনলাপাতা মখুন লিসিং  
 লিসিং থোকপা অমা, লীকুং য়াইওইপা থিংপামকতা নোং  
 খাকপকুমপা, লীরী হাপতুনা কাপলাপাতী তেন অমনা লিসিং  
 লিসিং থোকপা তেন অমা, চুঙকোই য়াইওইপা খুংলাই  
 খৈপিকনা চঙপা ওমতারাপা অমা, থৌরী কোংকোই য়াইওইপা  
 পুনলো হায়রাপাকা মথননা পুনপা অমা, থেংকু য়াইওইপা সু  
 হায়পাকা মথননা সুপা অমা, খুংলাই মরম নিপান অসিপু  
 উৎতুনা ওমনা কিহনলো। য়াই নিপানমা অসিতী লাইনা  
 নঙোনতা পীবা অরেপপানে খঙও। নঙনা ঐঙোনতা  
 থমলমকাতাপা য়াইতী সেকআউ কাপা য়াই অমা, কপাকথাঙ  
 য়াইওইপা অমা, উৎপামকতা মী খৈপিকনা খাংপা ওমতপনা  
 তুরাপা য়াই অমা, চুঙকোই য়াইওইপা সোকলু পায়কবদা  
 লিশিং লিশিং থোকপা চুঙকোইনে, য়েনচি য়াইওইপা সনাতা  
 য়াইওইপানে, চিক্ফা কৌপা য়াইনে। য়াই তরুকমা অসিতী  
 য়াময়াকি য়ীম্ ফমপা য়াইনে থমলমও। অসুমনা মচিন মনাউ  
 ঙাংনারাপাতা সামলোংনা নোংচুপ মাইকৈ লমতা মতিক ওকপা  
 অঙমপা মনাইসিংপু লোইনাতানা চৎখিরে। অসুমনা লাকপপু  
 নিংথৌ পানপা কনাকুমপা অমতানা পললমতে। অসুমনা

লাকতানা পাসাকি ঈশিং খোং মপানতা তেংকোন সাতানা  
 লৈরুরে। অতুপু পাসা নিংথৌনা তারে। মনাই অঙমপা  
 সিরকতানা হায়রএ। কনানো ঐকি লৈপাকতা লাকপা নঙপু  
 লৈপাক লৌকে লাকলপাসু য়ামতে। লৈপাক নিংথৌ পানবা  
 অমতা লৈকে লাকপা ওইরাপাসু য়ামমল্লে হায়না পাসা  
 নিংথৌকি য়াথংনে হায়না হংপাপু সামলোংনা হায়এ। হে পাসা  
 নিংথৌকি মনাই অঙমপা-ও। ঐনা লাকপাতী লোই থৌপা  
 লাকএ। নখোয়না অফপা তৌকে হায়রাপাতী চানা থকনা  
 পুরক্তুনা কংলো। অরাবা ফংনিংলাপাতী লাককুনো  
 হায়রাপাতা অঙমপা অতুনা পাসা নিংথৌতা সামলোংকি বারম  
 অতুপু তমলুরে। পাসা নিংথৌনা খনতুনা হায়। মানা ফনা  
 থোইনা হায়পা অসিপু মতিক খঙসি। চানা থকনা পুম্ননামক  
 পীকও। রাহাইতী নঙকি নতিক খঙতানা করম লোই  
 হাকাপানো। ঐখোয়না নঙঙোনতা লোই হাকাতাপাতী নুঙকি  
 চিঙ নুমিৎ খললিপা অসিপু কাপাখাইপা ওমলাপাতী নঙনা  
 হেনপা অরেপপানে হায়রুও হায়না সিরকএ। পাসা নিংথৌকি  
 বারম পুম্ননামকতো সামলোংতা তমলে। চানা থকনাসুঙ  
 কংলে। রাইহে অতু তারাপাতা সামলোংনা চিঙ অতু কাপাখাইকে  
 হায়না লীকং য়াইওইপা লীরি হাপপাপু নোং খাকপাকুমএ।  
 অসুম তৌনা চিঙ কাপাখাইরে। নুমিৎসু চোংথোকলকলে।  
 পাসা লৈপাক পুম্ননামক ইঙান ঙাললে। অতু উরাপাতা পাসা  
 নিংথৌনা য়ামনা কিরে। সামলোং অসিতী মী নংতে লাইনি  
 হায়না মাকি লৈপাক অফপা পুম্ননামককা সনা লুপা সাকোন



সামু পুমনামাপু কৎতানা খুরমলে। অতুপু উরাপাতা সামলোংনা পেনপিরাতুনা পাসা নিংথৌপু কোনপিরে। অতুতা সামলোংনা হায়এ। হে পাসা নিংথৌও নুঙাইনা লৈও কুমসি মতম ওইরাপাতা নঙনা য়ামমা নিংথৌতা লোইপোৎ কৎলো। অসুম হায়পা তারাপাতা পাসা নিংথৌনা হরাউনা যাচাহৌএ।

অতু মতুংতা সামলোংতী চাত্রা তৌরকতানা নোংপোক মাইকৈ অসমবারোমতা লাকতানা ময়াং লৈপাকতা থুংলরে। অতুতাকি গরাই ঈথৈপু চিঙচেং লাললকতুনা মৈতৈ লৈপাককি ঙাপুম চিঙচেংতা থুংলরে। সামলোংনা মৈতৈ লৈপাকপু উরাপাতা হায়এ। অসিতী করি লৈপাকনো পাৎথি কোমথিতা লৈরিবা রাইখুরোক অপিসা অসিতা হিংচা য়াইতমপারা হায়না য়েংএ। ঐকী সাকোন সামু সামী লামমী অসিনা নেংলাপাতী মাংলাকানি হায়তুনা অরাং মাইকৈরোমতা কবো সামৈরমতা চৎখিএ। থৌপান মরু যৌরাপাতা মৈতিংঙু খোঙ্তেকচানা তারাতানা ঐকি লৈপাক চংলমতানা করিকি চংপিখিবনো চংপিরকও হায়না কৌরাপাতা সামী লামী সাকোন সামু পুমনামাতী ওমনা চংহনখিরে। চংলমতারাপাতী ফৎতারে হায়তুনা মী লখা অমতাকা লোয়নাতানা লাকলে। ত্রাং ইংখোনতা থুংলে। সামলোংতী অপোং ইংখোনতা থুংলে। মৈতৈ নিংথৌকা উনারে। সামলোংকা বারম অচেৎপা খৈপিক ঙাংনারে। মৈতৈ নিংথৌ নঙকি মখুন অহোপা অসিতী করিনো হায়না হংপাপু মৈতৈ নিংথৌনা খুমএ। কংলা মেন কৌএ। নুঙপাক অসিতী করিনো হায়রাপাতা কুচ কৌএ। অসুম হায়না

খুমলাপাতা সামলোংনা হয়। নঙকি লৈপাক অসিতী অরুপা  
 লৈপাক ওইরে। হয়েং চুককি মতম ওইরাপাতা সংসারকি লৈপাক  
 মথোই কুচু কৌপা নুঙপাক অসিতা পাসাতাকি পনতিং অমা,  
 ঝাকিতাকি পনতিং অমা, ওঁরাতাকি পনতিং অমা, পোংতাকি  
 পনতিং অমা, নংকি মৈতৈ লৈপাকতাকি পনতিং মরিকা নুঙপাক  
 অসিকি মথকতা ফমতানা পুরান ফাকতানা রায়েন  
 তৌনারাকাতানে। নঙকি লৈপাক অসিতী অরুপা লাইকি  
 লৈপাকনে হয়না মৈতিংঙু নিংথৌপু থাকৎপিরমএ”।

কুরাই— ধাই তুরেল।

তখেন— ত্রিপুরা লৈবাক।

থেংলাপাতা— লান্দারকপদা

থাঙ কাইরেমপা— পাখংবনা মচানুপা পাইখুদা নোংপোক মাইকৈ  
 ঙাকুনবা থাখিবদা পীখিবা থাঙনি। সামলুংনা পাসা  
 লৈবাকুচিংবা লান্দাবদা থাঙ অসি শীজিমখি।

অপোং ইংখোল— ইম্ফালগী কংলা কোনুংগী নোংপোক থংবদা লৈবা  
 লম অমা। পোং নিংথৌ সুকানফাগী মনাউ সানলোংনা পাসা  
 অমদি তখেন লৈবাকু চিংবদা লান্দারুরগা হল্পকপদা  
 লৈরমবদগী মফম অদুবু অপোং ইংখোল হয়না খঙমখি।  
 পাখংবনা নোংপোক মাইকৈ ঙাকলুনবা থাখিবা মচানুপাদা  
 পীখিবা থাঙ চোঙকমপা অমদি থাঙ কাইরেম্বা অনীগী মপাম্বা  
 পোংনা মৈতৈদা চহি ১০০ পান্দুনা লৈরম্বে হয়না থাঙলোন  
 থাঙচৎ কৌবা লাইরিক অসিদা ইরি। অদুবু অতৈ

লাইরিকশিংদদি অপোং ইংখোলদা চহি ১০ লৈরমএ হায়না  
ইবা থেংনৈ। পোংনা পাল্লম্বগী ব্রারোল থেংনদে।

ফুনান তেনহৈবা — মণিপুরগী পুরারীদা তেনগী মইহৈ বদা স্বাইদগী  
হেমা মমিং চৎলবা ফুনান চীংদা নিংথৌ ওইদুনা পাল্লম্বা ফুনান  
নিংথৌ তেনহৈবা। তেনগী মইহৈদা অদুন্ধী মতীক হৈরম্বদগী  
মহাক্কি মমিংবু ওসি ফাওবদা মৈতৈ অহল লমনশিংনা লাইরা  
তিনরা শক শোনবদসু শীজিন্নরি।

ফুনান তেনহৈবা অসি মৈদিংঙু তাউথিংমাংগী  
(খৃঃ ২৬৪-৩৬৪) মতমদা লৈরম্বা মীশক্কি হায়বসি চৈথারোল  
কুম্বাবদগী খঙবা ওম্মী। “তাউথিংমাংগী হাকথকতা ময়াম্বা  
য়োইমোংবগা লোয়নদুনা মণিপুর লৈবাক্কী তুরেল থৈবিক  
অসুম তৌথখিবদা লিলোং হেক যৌবদা ফুনান তেনহৈবা  
কৌবা অমনা ঐগী লমদা তুরেল তৌফদে হায়বদগী ময়াম্বা  
য়োইমোংবনা নোংচুপ পাংনা থৈথখিদুনা তৌথবদা মনাও  
তাউথিংমাংনা ইয়াম্বা কয়া কুইথবগে হংবদা ফুনান তেনহৈবনা  
কুইথ্রে খুমএ। তাউথিংমাংনা ইয়াম্বা ফংনবা তুবৎ শমগে  
হায়বদা ফুনান তেনহৈবনা ইরমনি চৎফরোই হায়দুনা লান  
শোকনৈএ। ফুনান তেনহৈবগী তেন্না তাউথিংমাংবু কাপথায়এ।  
খোয়রি লিনশাং থোক্তুনা ঈনা ঈঙাঙ ওঙনা তাউথেএ। অদুগী  
ঙাংলৌ কৌথিএ।”

খুমনকি কংলা — খুমন নিংথৌশিংনা থৌবালদা কোনুং ওইদুনা  
পাল্লিঙোদা লৈরম্বা খুমন লৈবাক্কি কোনুং। ফুনান তেনহৈবনা  
খুমন লৈবাক্তা শাইদাংদুনা লৈখিবা মনাউবু পীও যাদে হায়বগী

রাহৌদগী শাওদুনা ফুনান চীংথক্তগী খুমন নিংথৌগী কোনুং তম্মা তেন কাপথরকপদা খুমন নিংথৌগী য়ুমজাওগী সায়পুদা তেমা য়ুংথি।

থৌবালদা লৈরম্বা খুমনগী কোনুং অসি মতুংদা খুমন নিংথৌ লাইফেঙবনা পানবা মতমদা নোংয়াই লৈকোইপুংদা ( ময়াং ইম্ফাল ) হোংথি। খুমন নিংথৌ অদোন লাইফেঙবনা খুমন মবায় চায়থরক্লবদা, কোনুং হোংলগে নিংলদুনা মাইবা মাইবী থৌনিহন্দুনা য়েহা অমগা য়েহী অমগা য়েনহিং থাদুনা নুঙাই যাইফনা পানগদবা মফম য়েংলুনবা য়েনগী খুদুং ইম্বা খুমন মমাইববু থাথি। নারক মোংশোং মরক্তা য়েহী অদুনা মচা ১৫ কোক্তুনা লৈরম্বা থেংনথি। শানা ঙানা শোকপা পনবা তৌদনা তেক্ত কাইদনা য়েনশিং অদুনা লৈরম্বা মফম অদুদা কোনুং ওইরবদি খুমন মনিং নাইনা পানবা ঙমগনি হায়বা খুমন মমাইবগী পাওতাক্তগী খুমন নিংথৌ অদোন লাইফেঙবনা নোংয়াই লৈকোইপুঙদা খুমন কোনুং হোংথি।

ফুনান তোনপা — ফুনান নিংথৌ তেনহৈবগী মনাউ।

পানা মরি — অহল্লপ, নাহারপ, খাবম অমসুং লাইফম কৌবা মৈতৈগী মক্ক ওইবা পানা মরি অমসুং মদুগী মনুং চনবা মীয়াম। পানা হায়বসি লমদা খায়বা নত্তে। য়ুমনাক শাগৈদা খায়রম্বনি। মফম অমতদা হায়বদি য়ুমনাক শাগৈ ময়াম পুন্না তামিম্বা খুল অমদসু পানা মরিমক্কি মীওইশিং লৈবা য়াই। য়ুমহোং খুলহোংবনা পানা হোংগদবা নত্তে। নিংথৌগী অয়াবা য়াওদনা কনাঙম্বা অমতনা পানা হোংদোক হোংজিন তৌবসু

য়াদে । পানা অমদা লৈরম্বা শাগৈ নিংথৌনা অতোপ্পা পানা  
অমদা ওনবিবদি যাই । খুদম ওইনা চীংথংখোম্বনা  
হোংনেমশুম্ববু লাইফম পানা ওইহনবীখি । মৈদিংঙু খুমোম্বনা  
খুমন নিংথৌ পিথোন লাইবগা কৈবী শওম্বুন্দা শোকুবদা  
নোংয়াই পিথোন লাইবনা তকশিল্লকপদা মদাইরেম  
হোংনেমশুম্বা নিংথৌকনবনা মৈদিংঙু ইবুংঙো তাও-ও ।  
নদাইরেম ঐদি খোইমা ইমাই ওল্লোই নোংয়াই পিথোন  
লাইবনা শোকুহৌগে মোমনু তালোই মরুস্বীবু হৈরাং মচা যান  
তাউজিং মরু পন লোইদাম থাবুম শুহৌরে । ইপারী  
শাংলরবদি লাইরেনলক্তা থস্বীও । ইমোম ফুইনরবদি  
তালোয়শিংদা চনবিও হায়না নোংমনখিরে । মৈদিংঙু খুমোম্বনা  
মাগী ধারগী মথৈ অরা অনা কোকপিখি । মৈদিংঙু  
চীংথংখোম্বনা শাঙাইরৌ লাইগী কুম শক ১৭০৬ তা  
হোংনেমশুম্বা নিংথৌকনবগী ধারামথৈ লৌখৎতুনা লাইফম  
পানাদা তিলহনখি ।

খৃঃ ১৮৯১ দা ব্টিশনা মণিপুর লৌখিবদগী লমদা  
ওইনা খায়দোকপা পানা মখল অমা হৌদোকখি । মসি খাজনা  
খোমগৎপা অমদি লৈঙাক পাথাপ্তা খুদোং চানবগীদমক ব্টিশ  
সরকারনা খায়খিবনি । খাজনা থিনবা শঙলেনশিংদি  
লাইফমগীনা থৌবান্দা, খাবমগীনা ইরিনপুংদা, অহল্লুপকিনা  
লমাংদোংদা, নাহাকপকিনা লমশাংদা ওইনা থমখি । ইম্ফালগী  
মথৈনা ইম্ফাল পানা ওইখি । অদুম ওইনমক লাইগী তিনগী  
অমদি সমাজগী ওইবা থৌরম পুম্মমক্তাদি মমাঙঙৈদগী  
চৎনরকপা মওং অদু কাইহন্দনা মখা তানা চৎথরকখি ।

নাউ যানলে — মপুক কংলে, গভ লৈরে।

সেনলোই লংমাই — নোংমাইজিং চীংদা লৈরম্বা মীওই কাংলুপ।

য়াঙ — য়ুমগী য়াঙলেন।

খৈনা — লোইনা।

খাখোং — কংলাদগী চেনথখিবা খোং ওগী মনুংদা অমা (খাখোং,  
লাইখোং অমসুং মরোংখোং)।

কাংপোকপি — হৌজিক্কী ইম্ফাল মিউনিসিপালিটি লৈরিবা মফম।

নুংচেং — কংলা মনুংদা লৈবা নুংজেং পুস্তি।

মঙান নাইরে — মতিক মঙাল চাউরে।

তেনতোং — তেনগী তেনচৈ হাপ্পা উতোং।

নুখারাতি — লুখাবীদি।

লৈকিনথাখিৰে — লৈবাক নিংখায়রক্লে।

য়াওসু লাকপা — মোইরাং লৈবাক্কি ফম্মাইবা।

কিয়াং ইংখোল — কংলাগী নোংপোক্তা লৈবা লম অমা।

চেংথা ফৌথা — ফৌ-চেং পীদুনা।

মৈতৈ লমপু — মৈতৈ লম্বু।

হাওথাঙ সাইরেমথাঙ — থাঙ খুনখুপা।

সানোংপা — খৃ: ১৫৯৭ তগী ১৬৫২ ফাওবা পানখিবা মৈদিংঙু  
থাগেম্বগী মনাউ ইবুঙো।

য়াংকোই — লম্মাংদোংদা লৈবা য়াংকোই তুরেল।

মোংপিচামপা — খুমন শলাইগী মোংবীজম শাগৈদা পোকখিবা

মমিংনা হাওমু য়াৰাবা কৌবা মৈদিংঙু খাগেস্বগী মনাই  
 অথৌবা। মৈদিংঙু খাগেস্বা সনা হাঙক্তা মংকন মুসলমানশিংনা  
 মৈদিংঙুবু থাই তুরেলগী ঘাটি হিদ্দেন্দা উনমিন্নদুনা মৰুপ মপাং  
 ঙাই ওইনসে হায়দুনা কবুই আসম লৌওনববু পাখোল ওইনা  
 থারকখি। মনুংদদি মৈদিংঙু খাগেস্ববু ফাদুনা মংকন লৈবাক্তা  
 পুখিনবা থৌরাং পুম্মমক শেম শাদুনা থমখি। মংকন  
 খুংশন্নববা থাই তুরেলদা মংকনগী হীদা অদোন মোংবীজাম্বনা  
 হাম্মা কাখৎখি। মৈদিংঙু খাগেস্বনা মংকনগী ব্রাকয়ে হিদা হেক  
 নেংপগা মংকনশিংনা নোংমৈ থাদুনা মথোয়গী হিদু হোম্বা  
 হৌরক্ললবদা মৈদিংঙু খাগেস্বানা আনমথা, পাতনথা, মংকনথা  
 কৌবা মংকন অথৌবা অম্বু মংকনগী হি মনুংদগী চাংথদুনা  
 ফারবা মতুংদা মৈদিংঙু মশামকসু নানথোরকখি। মংকনগী  
 হিদা হাম্মা কাখৎখিবা অদোন মোংবীজাম্ববুদি কনবা  
 ঙমহৌদদুনা মংকনশিংনা মথোয়গী লৈবাক্তা ফাদুনা পুখি।  
 যোৎহিং ফলাং চনদুনা মংকন লৈবাক্তা বন্দি ওইনা কুইনা  
 লৈরুরবা মতুংদা মরৈবাক্তা অমুক হল্পকখি। মৈদিংঙু খাগেস্বনা  
 মশামক মাকলং তাম্মা লেংদুনা মোংবীজাম্ববু লমওকপীখি।  
 মৈদিংঙুনা মনাই অচানববু ইরু শানদেংহন্দুনা মহাক্লা ইরুজবা  
 মফম অদুবুসু অদোন মোংবীজাম্বা হাওমু য়াৰাবা ইরুফম  
 অদোন মোংবীজাম্বা ইরেন হায়না মমিং থোনবিখি। মহাকপু  
 নহাকপ শঙলেনগী শঙলেন তেংমাই থিনবা হাপতুনা ইকাই  
 খুম্মবীখি।

মোইরাং শাথি — মৈদিংঙু খাগেয়া সনা হাঙুঙা লৈরয়া অফাওবা  
মাইচৌ।

থাঙকা কমপোং — চেংলৈ শলাই।

চিরংলেন কিংনাইবা — লাইয়িংথৌ পাখংবদা সিদবা মপুনা পীদুনা  
শৃহনখিবা থাঙ অমা।

লাইয়িংথৌ সানৈরাং — খৃঃ ৫১৮দগী ৫৬৮ ফাওবা পানখিবা মৈতৈ  
নিংথৌ। মৈদিংঙু নাওফংবনা থৌবান্দা পাল্লয়া খুম্নন নিংথৌ  
যোইরাংপোক পুন্সিবগী মনাউ য়াইমা কচেং খুয়ী য়াবনা  
পোকপি খরোইবোন কাইরৈমা পামদুনা পোকপা মচানি।

লাই পাখং খাংচেন—কংলাদা লৈবা মফম অমা।

নুপী থোঙ — কংলা মনুংদা লৈবা থোঙ অমগী মিং।

চংলম — কংলা মনুংদা লৈবা মফম অমা। “পাখংবগী য়াই ১৩দি  
চংলমদা লৈবনে” — নুংলোন্।

য়ীনা — ঙ্গনা।

---( )---



## নিংথৌলোনকি থাঙ্

লাইয়িংথৌ তাইপঙপান্‌পাকি মপু নহাকপু খুকম্‌না য়ীকে।  
নিংথৌলোনকি থাঙ্ হায়কে।

নাউফংবাকি থাঙ্‌দি কপ্ সু লেং কৌএ। মানা লৈবা মফম্‌তী  
অপোং যিংখোনকি লৈতোংদা খুতুপ তরেং লুনা লৈএ।

সামৈরাংকি থাঙ্‌তী অনীনে। লৈমারে‌ন‌না সামৈরাংকি মমঙ্‌কি  
পীপা থাঙ্‌তী মমিং‌তী খোম্‌লে‌ন্‌ তোং‌পা কৌএ। অতু পীলাবাতা  
নিংথৌ ওইএ। মীনা লাইনা উকনে হায়তুনা নুঙ্‌খম্‌তা থম্‌লে। অতু  
তম্‌না থাঙ্‌ অমা সাএ। থাঙ্‌ মমিং‌তী মি তোং‌ তুপ কৌএ। তে‌ম্‌ সাপানে।  
মানা লৈপতী মীকপ্‌ পোইলৈ‌খোং‌তা লৈএ।

উরা কোন্‌থৌপাকি থাঙ্‌তী অনীনে। অমতী কদাম্‌তা লৈএ।  
করিকি লৈবনো হায়লাপাতী কাদাম্‌ মপু য়ি‌হ‌ল্‌লো‌ঙ্‌না সোয়  
সেল্‌নাএ। অমতী লৈ‌রু‌ খোম্‌পা কৌএ। মানা লৈপাতী কুম্‌সঙ্‌ পাং‌তা  
লৈএ।

নাউথিঙ্‌খোং‌কি থাঙ্‌তী য়ীপু ফাবা কৌএ। মানা লৈপাতী  
তোলোং‌ য়ী‌ম্‌ফম্‌তা লৈএ।

খোঙ্‌তে‌ক্‌চাকি থাঙ্‌তী অনীনে। অমতী নোং‌মাতো‌ন্‌তা  
কাখিএ। সম্‌পুম্‌ ওম্‌বা কৌএ। অমতী নু‌লা ফাবা কৌএ। মানা লৈপাতী  
সালিন্‌ লোক্‌তা খুতুপ্‌ মঙা লুনা লৈএ।

কৈরেন্চানে, য়ারাপানে, অয়াংপানে, নিংখৌচেংনে, চেংলৈ  
য়ীপাল্ লান্খাবানে, য়াংলৌ কৈফাবানে, নিংখৌ তরুক্ষ্ম অসিতী  
থাঙ্ সাতে। ফম্পাল্ থাঙ্ তা সাএ।

কাইনৌ য়ীরেংপাকি থাঙ্ তী থাঙ্ তরা সাএ। অমতী নুঙ্ মাগ্রেঙ্  
ফাবা কৌএ। মানা লৈবাতী খোইতোঙ্ পুঙ্ তা খুতুপ্ মরি লুনা লৈএ।  
অমতী খোঙ্ পোমপাকি মওং তমনা সাএ। খোঙ্ পোম্পা কৌএ। অমতী  
চিলাইবা কৌএ। অমতি সলাইবা কৌএ। অমতী সিল্লে ন্খাঙ্ কৌএ।  
থাঙ্ তরামা অসিতী য়ীরেংপানা লোই কুম্পাতা পুখিএ।

লোইয়ম্পানে, লোইতোংপানে, অতোম্ য়োইলেন্পানে  
নিংখৌ অহুম্মা অসিতী থাঙ্ সাতে। ফম্বাল্ থাঙ্ তা সাএ।

থরান্খাবাকি থাঙ্ তী মী লু তুপ্ কৌএ। মানা লৈবতী  
সলিক্ পুঙ্ তা খুতুপ্ তরেং লুনা লৈএ। থরান্খাবানা নিংখৌ  
ওইতালিঙৈ তা থাঙ্ অমা লোঙ্ অমা তেন্লেঙ্ অমা লোয়চাএ।  
লোঙ্কা তেন্কা তেক্এ। থাঙ্ তী তেক্তে। নিংখৌ ওইরবতা লোঙ্কা  
তেন্কা সাএ। থাঙ্ মমিংতী মৈপুনবা কৌএ। খুমন্ লম্ চল্লুবা  
হন্লক্পাতা হৈপোক্ তা লৈমালেন্ কি খুফম্ তা খুতুপ্ মরি লুনা  
থম্ লম্এ।

চিন্খাং লান্খাবাকি থাঙ্ তী নোংপোক্ ওম্পা কৌএ। মানা  
লৈপাতী পুম্ সাইখোং তা খুতুপ্ তরেং লুনা লৈএ।

প্লান্খাবানে, খুমোমম্পানে, মোইলাম্বানে, নিংখৌ অহুম্  
অসিতী থাঙ্ সাতে। ফম্বাল্ থাঙ্ তা সাএ।

থংপী লান্থাপাকি থাঙ্চী অনীনে। অমতি মোংসাংকৈতা লৈএ।  
অমতী মওংতী হাওথাঙ্চনে। মমিংতী সুম্পা মৈরোম্পা কৌএ।  
থৌলোইচমতা থৈলমএ।

খুমোম্পাকি থাঙ্চী লাইথাঙ্চনে। মমিংতী কপ্ সেন্  
লাইরোংপা কৌএ।

অঙাঙ্চাকি থাঙ্চী অহোঙ্খুফমতা লৈএ।

কোংয়াম্পাতী থাঙ্ সাত্তে। ফম্বাল্ থাঙ্তা সাএ।

তেল্হৈবানা থাঙ্ অমা তেন্পী মাপাল্কা সাএ। থাঙ্ মমিংতী  
তোং তিং সম্বা কৌএ। থাঙ্সুঙ্ তেন্সুঙ্ য়ীচাই মরুতা খুতুপ্ মাপল্  
লুনা লৈবনে।

তবুংবাগী থাঙ্চী অনীনে। অমতী থাঙ্সাংনে। অমতী  
তোনকোন্বনে। অমতী সালিলোং কৌএ। অমতী হাওসাং ওম্বা  
কৌএ। অমতী পুম্সাইখোংতা খুতুপ্ অহম্ লুনা লৈএ।

লাইরেন্বানে পুন্সিবানে নিংথৌ অনীতী থাঙ্ সাত্তে। ফম্বাল্  
থাঙ্তা সাএ।

নিংথৌখোম্পাকি থাঙ্চী মাপল্নে। অনীতী মুতুম্তা থৈলমএ।  
তরেংতী নুঙ্কেইপীতা খুতুপ্ অহম্ লুনা লৈএ।

কিয়াম্পাকি থাঙ্চী লাইরেন্পা কৌএ। মানা লৈবাভী লম্ফেল্  
মরুতা খুতুপ্ অহম্ লুনা লৈএ।

কোইরেম্পা, লম্কাইঙম্পা, নোংয়িন্ফাবা, কবোম্বা,  
তাঙ্জাখোম্বা, চলাম্বা নিংথৌ তরুক্মা অসিতী থাঙ্ সাত্তে। ফম্বাল্  
থাঙ্তা সাএ।

মুংয়াম্বাকি থাঙ্চী লাইথাঙ্ লাইরোংতুপ্ কৌএ। মানা  
লৈপাতি তাউপুঙ্খেন্চা য়ুম্ফম্তা খুতুপ্ মরি লুনা লৈএ।

খাকেম্বাকি থাঙ্চী অনীনে। অমতী মোংসাংকৈকি কৈখোংতা  
লৈএ। অমতী ব্রাঙ্পল্ সুবাইপীকি খুফম্তা খুতুপ্ মঙা লুনা লৈএ।

খুন্চাওবানা সাবতী থাঙ্ অমা তেন্পী অনীকা সাএ। মানা  
লৈবাতী লুবাং খোংচি তা লৈএ। খাংসুনাহা তাতি খাংসুনাহা লাইবানা  
পলেম্ মমা য়াওলৈপা চনুদা হায়এ। তা অমতা ব্রাইপিও হায়দনা মমানা  
ব্রাইবপু খঙ্তলে। মমঙ্তা লাইনা তাক্লাবতা সাচৈব্রাতাকি খাঙ্এ।  
খাংসুনাহা তা কৌএ। অসি লৈরম্এ হায়বকি তোন্নাবাকি য়ী  
ওইহল্লে।

পাইখোম্বাকি থাঙ্চী মরিনে। পাখংবনা সাকোক্ চিঙ্তা পীবা  
থাঙ্চী সম্কোন্ কৌএ। অসিতী থংকান্ চিঙ্তা লৈএ। অহম্তী মানা  
সাপানে। অমতী লাইঙম্ কৌএ। অমতী লয় লুতুপ্পা কৌএ। অমতী  
পুঙ্কোইবা কৌএ।

লাইয়িংখৌ তুবী চলাইরোংপানা সাবা থাঙ্চী তরেং মক্তা  
লৈমালেন্কি মসক্ লৈপা খাঙ্গল্গতাকি য়োং মতেক্ অমা কক্তনা  
সাএ। চলাইরোংপানা অতু লৌবা চৎপদা হন্লকপাতা উচান্ মখোঙ্তা  
পোৎথাএ। নুংশিংনা মনা লেঙ্বা উতানা উচান্ নঙ্চী মাঙ্লাকুনো  
হায়রম্এ। ব্রানা নিংথিপা অমসুঙ্ কোক্তা তালক্য়ে। নিংথি হায়তানা  
পুলক্য়ে। থাঙ্ অনী সাএ। ব্রানা অতু মান্বা তা অমসুঙ্ সাএ। অমতী  
খুম্পোম্পাকি মওং তম্না সাএ। খুম্পোম্বা কৌএ। অমতী

চেৰ্কাউপীকি মওং মান্‌এ। মমিংতী পুকন্বা কৌএ। পুকন্বাতি তখেন্তা  
 লৈখিলে। অমলক্ হন্লকতানা লোকতাক্তা তালে। তাউয়ান্‌কি লুতা  
 চঙ্লে। লাইনে হায়লাপাতী হয়েং ঐকি হিতেন্দা লৈরম্‌ও। থাঙ  
 মহাক্তী থাঙকা চিঙ্ নিংথৌকি খুফম্‌তা লৈএ।

— ( ) —

